

2

مفت روزہ

29  
5

# خدا مِلّٰتِ دِلہور

بِسْمِ اللّٰہِ الرَّحْمٰنِ الرَّحِیْمِ  
میں شیعہ عقیدت کو ماننا  
شیخ الاسلام و دارالافتاء

5 اگست 1983ء

350  
62  
22  
99

ایک از مطبوعات مجلس خدامِ الدین لاہور

مدیر - ۲۰۲۱



# احادیث الرسول ﷺ

ترجمہ حضرت لاہوری قدس سرہ

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ كَانَتْ أُمُّرَاتُ مَعَهُمَا ابْنَاهُمَا جَاءَ الذَّمُّ فَذَهَبَ بِابْنٍ أَحَدُهُمَا فَقَالَتْ صَاحِبَتُهَا إِنَّمَا ذَهَبَ بِابْنِكَ وَقَالَتِ الْآخَرَى إِنَّمَا ذَهَبَ بِابْنِكَ فَتَحَاكَمَتَا إِلَى دَاوُدَ فَقَضَى بِهِ لِلْكَبْرَى فَخَرَجَتَا عَلَى سُلَيْمَانَ بْنِ دَاوُدَ فَاخْبَرَتَاهُ فَقَالَ ائْتُونِي بِالسَّكِينِ أَشَقُّهُ بَيْنَكُمَا فَقَالَتِ الصَّغْرَى لَا تَفْعَلْ يَرْحَمُكَ اللَّهُ هُوَ ابْنُهَا فَقَضَى بِهِ لِلصَّغْرَى - متفق عليه -

ترجمہ: ابن ہریرہ سے روایت ہے وہ رسول اللہ صلی اللہ علیہ وسلم سے روایت کرتے ہیں آپ نے فرمایا دو عورتیں تھیں دونوں کے پاس دو بیٹے تھے۔ بھڑیا آیا اور ایک کا بچہ لے گیا۔ ان دونوں میں سے ایک نے اپنی سوتھ والی سے کہا کہ تیرا بیٹا بھڑیا لے گیا ہے، دوسری نے کہا کہ نہیں تیرا بیٹا لے گیا ہے۔ دونوں

داؤد کے ماں فیصلہ لائیں آپ نے بیٹا بڑی کو دلایا۔ پھر وہ دونوں سلیمان بن داؤد کے ماں گئیں۔ دونوں نے سلیمان کو واقعہ سنایا آپ نے فرمایا مجھے پھری لا دو میں اسے چیر کر دونوں کو دے دیتا ہوں۔ پھوٹی نے عرض کی اللہ آپ پر رحم کرے اس طرح نہ کیجئے وہ بڑی ہی کا بیٹا ہے۔ آپ نے وہ بیٹا چھوٹی کو دیا۔

125 وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَوْلَى النَّاسِ بِعِيسَى بْنِ مَرْيَمَ فِي الْأُولَى وَالْآخِرَةِ الْأَنْبِيَاءُ رِاحُونَ مِنْ عَلَاتٍ وَأُمَمَاتُهُمْ شَتَّى وَرِثَتُهُمْ وَاحِدٌ وَلَيْسَ بَيْنَنَا نَبِيٌّ مُتَّفَقٌ عَلَيْهِ -

ترجمہ: ابی ہریرہ سے کہا کہ رسول اللہ صلی اللہ علیہ وسلم نے فرمایا۔ میں سب لوگوں سے زیادہ دنیا اور آخرت میں عیسیٰ بن مریم سے زیادہ قریب

ہوں۔ تمام انبیاء علاقائی بھائی ہیں اور ان کی مائیں مختلف ہیں اور ان کا دین ایک ہے۔ میرے اور عیسیٰ کے درمیان کوئی نبی نہیں آیا۔

عَنْ وَائِلَةَ بِنْتِ الْأَسْفَعِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ اصْطَفَى لَكُنَانَةً مِنْ وَلَدِ إِسْمَاعِيلَ وَاصْطَفَى قُرَيْشًا مِنْ كُنَانَةٍ وَاصْطَفَى مِنْ قُرَيْشٍ بَنِي هَاشِمٍ وَاصْطَفَى مِنْ بَنِي هَاشِمٍ - رواه مسلم -

ترجمہ: وائیلہ بنت الاسفع نے کہا میں نے رسول اللہ صلی اللہ علیہ وسلم سے سنا ہے۔ آپ نے فرمایا اللہ تعالیٰ نے اسمعیل کی اولاد میں سے کنانہ کو چنا اور کنانہ میں سے قریش کو چنا اور قریش میں سے بنی ہاشم کو چنا۔ اور مجھے بنی ہاشم میں سے چنا۔



باتیں اُن کی یاد رہیں گی

حضرت لاہوری کے ارشادات عالیہ کا مسلسل انتخاب

## سرکارِ مدینہ کے اہم فیصلے

اور بارگاہِ الہی میں ان کی اہمیت

وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ - (سورہ نجم رکوع ۱ - پارہ ۲۷) ترجمہ: اور نہ وہ اپنی خواہش سے کچھ کہتا ہے یہ تو وحی ہے جو اس پر آتی ہے۔

یہ ہے کہ دین کے معاملہ میں حضور انور کا ہر ارشاد وحی الہی ہوتا ہے۔ شیخ الاسلام پاکستان حضرت مولانا شبیر احمد عثمانی رحمۃ اللہ علیہ پہلی آیت کے حاشیہ پر فرماتے ہیں۔ یعنی کوئی کام تو کیا ایک حرف بھی آپ کے دہن مبارک سے ایسا نہیں نکلتا جو خواہش نفس پر مبنی ہو۔ بلکہ آپ جو کچھ دین کے باب میں ارشاد فرماتے ہیں وہ اللہ کی بھیجی ہوئی وحی اور اس کے مطابق ہوتا ہے اس میں وحی منلو کو "قرآن" اور غیر منلو کو "حدیث" کہا جاتا ہے۔ لہذا آج جو کچھ عرض کرنا چاہتا ہوں وہ دراصل وحی الہی ہے۔ البتہ وحی کی دوسری قسم وحی غیر منلو ہے۔

نہایت ضروری اعلان اکثر جموں کی تقریر کی ابتدا میں یہ عرض کیا کرتا ہوں کہ جو کچھ میں عرض کروں گا اگر سننے والا گوش ہوش سے سنے اور لوح دل پر اس کو لکھ کر لے جائے، اسے عمل میں لاتے اور لمحہ قبر تک نبھاتے انشاء اللہ تعالیٰ اس کی برکت سے اللہ تعالیٰ کا فضل شامل ہوگا۔ قبر بہشت کا باغ بن جائے گی۔ قیامت کے دن دربار نبوی میں شرف باریابی حاصل ہوگا۔ انشاء اللہ تعالیٰ حوض کوثر سے پانی پلایا جائے گا۔ پچاس ہزار سال کا دن چار رکعت فرض کی دیر میں گزر جائے گا، جہنم سے بچا لیا جائے گا اور بہشت کا ٹکٹ مل جائے گا۔ اب سرکارِ مدینہ کے اہم فیصلے سنئے۔

پہلا فیصلہ عَنْ تَيْمِيزِ الدَّارِي أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ الدِّينُ النَّصِيحَةُ ثَلَاثًا قُلْنَا لِمَنْ قَالَ لِلَّهِ وَكِتَابِهِ وَرَسُولِهِ وَلِأُمَّتِهِ الْمُسْلِمِينَ وَعَامَتِهِمْ - رواه مسلم مشکوۃ ص ۲۳۳

ترجمہ: تیمیز داری سے روایت ہے۔ تحقیق نبی صلی اللہ علیہ وسلم نے تین مرتبہ فرمایا۔ دین خیر خواہی کا نام ہے۔ ہم نے عرض کی، کس کی خیر خواہی؟ آپ نے فرمایا۔ اللہ کی، اور اس کی کتاب کی، اور اس کے رسول کی اور مسلمانوں کے ذمہ داروں کی اور عام مسلمانوں کی۔

خیر خواہی کی نوعیت اللہ تعالیٰ کی خیر خواہی یہ ہے کہ توفیق کے مطابق اس کے ہر حکم کی تعمیل کی جائے۔ اللہ تعالیٰ کی کتاب کی خیر خواہی یہ ہے کہ اس کے



اندر انسان کے لئے جو نظام الاوقات تجویز شدہ ہے اسے عمل جامہ پہنایا جاتے۔ مثلاً توحید خداوندی کا اقرار، نماز، روزہ، حج، زکوٰۃ کی تکمیل، شرک، کفر، نفاق، اعتقادی، چوری، شراب، زنا، جوا، مسلمان کے قتل وغیرہ گناہوں سے بچنا۔ رسول اللہ صلی اللہ علیہ وسلم کی خیر خواہی یہ ہے کہ آپ کی سنت کا اتباع اور اس کی اشاعت کرنا۔ آپ نے فرمایا ہے :-

مَنْ أَحْيَا سُنَّتِي فَقَدْ أَحْيَانِي وَمَنْ أَحْيَانِي كَانَ مَعِيَ فِي الْجَنَّةِ (ترجمہ) جس شخص نے میری سنت کو زندہ کیا تحقیق اس نے مجھے زندہ کیا اور جس نے مجھے زندہ کیا وہ میرے ساتھ بہشت میں ہوگا۔

مسلمانوں کے ذمہ داروں کی خیر خواہی یہ ہے کہ جب وہ مسلمانوں کی بہتری کے لئے کوئی کام تجویز کریں تو ان کا ساتھ دیں اور اسے پایہ تکمیل تک پہنچانے کے لئے ان کا ساتھ دیں۔ عام مسلمانوں کی خیر خواہی یہ ہے کہ انہیں ہماری جس قسم کی امداد کی بھی ضرورت ہو وہ حسب توفیق کی جائے۔

کون آدمی بہترین ہے :-

### دوسرا فیصلہ

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا أَنْبِئُكُمْ بِخَيْرٍ رَكُمْ قَالُوا بَلَى قَالَ خَيْرُكُمْ أَطْوَالُكُمْ أَعْمَارًا وَ أَحْسَنُكُمْ أَخْلَاقًا (رواہ احمد) مشکوٰۃ ص ۳۳ ترجمہ: ابی ہریرہ سے روایت ہے کہ رسول اللہ صلی اللہ علیہ وسلم نے فرمایا۔ کیا میں تمہیں تم میں سے بہترین آدمی نہ بتلاؤں۔ انہوں نے عرض کی۔ ہاں (فرمائیے) آپ نے فرمایا۔ تم میں سے بہترین آدمی وہ ہیں جن کی عمریں لمبی ہوں اور اخلاق سب سے بہتر ہوں۔

برادران اسلام! اخلاق کی اصلاح یا اخلاق انسانوں کے پاس عقیدت مندی سے بیٹھنے سے ہوتی ہے۔ ہذا اھوال الحق المبین۔

### ضروری عرض

عَنْ أَبِي أُمَامَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مِنْ شَرِّ النَّاسِ مَنْزِلَةً عِنْدَ اللَّهِ يَوْمَ الْقِيَامَةِ عَبْدٌ أَذْهَبَ اخِرَتَهُ بِدُنْيَا غَيْرِهِ (ابن ماجہ) ترجمہ: ابی امامہ سے روایت ہے۔ تحقیق رسول اللہ صلی اللہ علیہ وسلم نے فرمایا اللہ کی بارگاہ میں قیامت کے دن مرتبہ کے لحاظ سے بدترین وہ آدمی ہوگا جس نے دوسرے کی دنیا کی خاطر اپنی آخرت برباد کر لی۔

یعنی دوسرے شخص کی دنیاوی خواہش پوری کرنے کے لئے کسی پر ظلم کیا (اس کی دنیاوی خواہش پوری ہو گئی اور اس ظلم کے سبب سے اس کی آخرت برباد ہو گئی)

مثلاً انگریز کی حکومت کے وقت میں یہ ہوتا تھا کہ افسران بالا ماتحت پولیس افسروں کو اشارہ کر دیتے تھے کہ فلاں شخص کو جو ملک و ملت کی خیر خواہی کرتا ہے مگر

حکومت برطانیہ کا خیر خواہ نہیں ہے۔ اس لئے اس پر جھوٹا مقدمہ بنا کر اور جھوٹے گواہ بھگتا کر اسے قید کر دو۔ جیسے کہ فلاں اسلام امیر المجاہدین عاشق رسول، سرخیل جاننازان اسلام حضرت مولانا سید عطاء اللہ شاہ صاحب بخاری مرحوم کے خلاف افسران بالا نے پولیس کے افسران ماتحت کو بقول لدھارام حکم دیا تھا کہ شاہ صاحب کی اصل ڈائری پھاڑ دو اور نئی ڈائری لکھ کر ان پر مقدمہ چلا دو۔

### امیر المجاہدین کے لئے اللہ تعالیٰ کی امداد

برادران اسلام! رسول اللہ صلی اللہ علیہ وسلم کا ایک ارشاد ہے۔ ان الله ليؤيد هذا الدين بالرجل الفاجر (ترجمہ) بے شک اللہ اس دین کی ایک فاجر انسان سے مدد کر دیتا ہے۔ اللہ تعالیٰ نے پولیس مینوں ہی سے ایک کافر کو حضرت شاہ صاحب مرحوم کی امداد کے لئے کھڑا کر دیا۔ یاد رکھو فاجر کی معنی میں کافر بھی آ سکتا ہے۔ اس کافر نے انگریز کا راز فاش کر دیا۔ اور اللہ تعالیٰ میں عبدالعزیز صاحب بیرسٹریٹ لاء ساکی کی دروازہ لاہور کو ہزار خیر عطا فرماتے۔ جنہوں نے انگریز کی مشینری کے خلاف کمال جرأت سے کام لیا۔ عدالت سے کہا۔ کہ میں سرکاری کاغذات پیش کروں گا جن سے ثابت کر دوں گا کہ افسران بالا نے افسران ماتحت کو نفیہ احکام بھیجے ہوئے ہیں کہ حضرت شاہ صاحب کے خلاف خود ساختہ مقدمہ چلایا جائے۔ میں عبدالعزیز صاحب کے اس جرأت آمیز اعلان پر انگریز کے چھکے چھوٹ گئے اور حضرت شاہ صاحب انگریز کے منہوں ارادوں کے دام سے نکل گئے۔

سیاسی مقدمات میں انگریز پہلے ہی سے یہ فیصلہ کر لیتا تھا کہ اس مقدمہ کے ملزم کو یہ سزا دیں ہے۔ اس کے بعد مقدمہ چلاتا تھا تاکہ ملزم کی تسلی ہو جائے کہ میرا فیصلہ انصاف پر مبنی ہوگا۔ ادھر مجسٹریٹ کو ہدایت ہوتی تھی کہ مقدمہ چلاؤ مگر فیصلہ وہ کرنا جو حکومت پہلے کر چکی ہے۔ مثلاً تحریک کشمیر میں میرے خلاف سرکاری گواہ آ کر مجسٹریٹ کے سامنے بیان دیتا ہے کہ تقریباً اڑھائی بیسے ہوئے کہ مولانا احمد علی کی ایک تقریر چوک وزیر خاں میں سنی تھی جو حکومت برطانیہ کے خلاف سخت تقریر کر رہا تھا۔ یہ مقدمہ بورسل جیل کے اندر چل رہا تھا۔ میں نے مجسٹریٹ سے کہا۔ کہ یہ گواہ دو غلط بیانیوں کر رہا ہے۔ پہلی یہ کہ میں نے عمر بھر کبھی وزیر خاں کے چوک میں تقریر نہیں کی۔ دوسری یہ کہ یہ کہتا ہے کہ اڑھائی بیسے ہوئے ہیں کہ میں نے اس کی تقریر سنی تھی۔ حالانکہ مجھے تقریباً تین ماہ بورسل جیل میں آئے ہوئے ہو گئے ہیں۔ باوجود اس غلط بیانی کے مجھے سزا دی گئی اور اولڈ جیل ملتان بھیج دیا گیا۔

معزز کون ہے؟ ترجمہ :- عمر سے روایت ہے۔ آپ نے ایسے وقت میں فرمایا جب کہ منبر پر تھے۔ اے لوگو! تواضع اختیار کرو۔ کیونکہ میں نے رسول اللہ صلی اللہ

علیہ وسلم سے سنا ہے۔ آپ نے فرمایا۔ جس شخص نے اللہ کے لئے عاجزی اختیار کی اللہ اس کو بلند کر دے گا۔ پس وہ اپنے دل میں حقیر ہوگا اور لوگوں کی نظروں میں بڑا ہوگا۔ اور جس نے تکبر کیا اسے اللہ ذلیل کر دے گا۔ پس وہ لوگوں کی نظروں میں حقیر ہوگا اور اپنے دل میں بڑا ہوگا۔ یہاں تک کہ وہ لوگوں کی نظروں میں کتے اور خنزیر سے بھی ذلیل ہوگا۔ (رواہ ابیہقی)

منفس کون ہے؟

### چوتھا فیصلہ

ترجمہ: "ابی ہریرہ سے روایت ہے۔ تحقیق رسول اللہ صلی اللہ علیہ وسلم نے فرمایا۔ تم جانتے ہو منفس کون ہے؟ لوگوں نے کہا۔ ہم یہی منفس وہ ہے جس کے پاس نہ درہم ہوں اور نہ کوئی سامان ہو۔ پھر آپ کے فرمایا۔ تحقیق منفس میری امت میں سے وہ ہے جو قیامت کے دن نماز، (باقی ۱۸ پیس)



بسم اللہ الرحمن الرحیم

## شیعہ رہنما مفتی جعفر حسین کا انٹرویو

”داعیانِ اتحاد“ توجہ فرمائیں

۱۵ جولائی ۸۳ء کے ”جنگ لاہور“ میں تحریک نفاذ فقہ جعفریہ کے قائد مفتی جعفر حسین کا ایک طویل انٹرویو چھپا تھا اس پر فوری طور پر ہمیں اظہار خیال کرنا چاہئے تھا لیکن بوجہ تاخیر ہوتی چلی گئی۔ تاہم اس پر بھرپور تبصرہ ہمارے ذمہ تھا جس کا گزشتہ ہفتہ ہم نے اعلان بھی کیا۔ الحمد للہ کہ آج ایف اے عہد کا موقع مل رہا ہے۔ والشکر علی ذالک۔

انٹرویو نگار ارشاد حسین حقانی نے لکھا ہے کہ وہ صاحب فراش ہیں بہت کمزور ہو چکے ہیں۔ لیکن علالت اور پیرانہ سالی کے باوجود انہوں نے ”جنگ“ کو یہ طویل انٹرویو دیا۔ موجودہ حکومت نے دینی غیرت کو بالاتے طاق رکھ کر اس گروہ کے معاملہ میں جو رویہ اختیار کیا اور انہیں جس طرح سر پر چڑھایا وہ سب کو معلوم ہے لیکن مفتی صاحب نے ارشاد فرمایا۔

”اسلامائزیشن“ کے خاطر خواہ نتائج برآمد نہیں ہوئے حکومت کا رویہ جانبدارانہ ہے۔ اور ہم اس سے جتنی شکایات ہیں کسی حکومت سے نہیں تھیں۔“

مزید ارشاد ہوتا ہے۔

”حکومت زکوٰۃ عشر لینے کی مجاز نہیں، اس مسئلہ پر کوئی افہام و تفہیم نہیں ہو گی۔ اسلام میں مارشل لا کی کوئی گنجائش نہیں، معاہدہ اسلام آباد کی مکمل پابندی کا گئی، شیعہ سنی اختلافات طبعی ہیں ان کو ختم نہیں کیا جاسکتا۔“

بکالی جمہوریت کے لئے سرگرم عمل محترمہ ایم، آر، ڈی صاحبہ کی شریک پی پی پی کے ایک لیڈر جو سابق دور میں ایک مخصوص فورس کے نگران تھے اور ظلم و زیادتی کا نشان۔ یعنی راؤ عبدالرشید۔ ان کے متعلق فرمایا گیا کہ۔

”راؤ رشید کو بکالی جمہوریت کے لئے تعاون کا یقین دلایا تھا۔“

اور واقفانِ حال کو پتہ ہوگا کہ ۵ جولائی کو ”ایم۔ آر۔ ڈی کی تحریک“ کے دن شیعہ برادری نے سیاہ حاشیوں والے پوسٹر ملک بھر میں تقیم کئے اور دیواروں پر چسپاں کئے اور اس روز لاہور احتجاجی جلسہ بھی کیا زکوٰۃ و عشر کے متعلق انہوں نے مزید ارشاد فرمایا۔

”ہم کسی ایسی حکومت کو زکوٰۃ لینے کی مجاز نہیں سمجھتے جو شیعہ نہ ہو اور عادل نہ ہو۔“

یہ طویل انٹرویو ملک کے سب سے زیادہ کثیر الاشاعت اخباریں چھپا ہے یقیناً لاکھوں لوگوں نے پڑھا ہوگا اس کے نقل کرنے کی ضرورت نہیں۔ ہم نے موٹے موٹے نکات نقل کر دیے ہیں۔ اور ہم

پوچھیں تو تبصرہ کی بھی چنداں ضرورت نہیں۔ لیکن چند گزارشات ضرور پیش کریں گے۔ ہمارے یہاں اکثریت ایسے لوگوں کی ہے جن کے نزدیک شیعہ سنی اختلافات کی کوئی خاص اہمیت نہیں۔ اور بدقسمتی سے اس میں علماء تک شامل ہیں۔ ہمارے خیال میں انہیں نہ تو شیعہ عقائد کا علم ہے نہ ان کے علم کلام سے واقفیت ہے نہ اس اقلیت کے تاریخی پس منظر سے آگاہی ہے۔ حضور سرکارِ دو عالم، قائدنا الاعظم محمد عربی علیہ الصلوٰۃ والتسلیم کی ہجرت مدینہ کے بعد طبقہ منافقین کی ریشہ دوانیاں ہماری تاریخ کا ایک سیاہ ترین باب ہے۔ اس طبقہ نے آپ کے ساتھ ارتحال کے بعد مسئلہ خلافت کی بنیاد پر ہنگامہ آرائی کا منصوبہ بنایا اور پھر جب مجوسی سلطنت ایران مسلمانوں کے پاؤں تلے کچلی گئی تو وہاں کے خدا بیزار اور اخلاق دشمن لوگوں کا قارورہ ان سے مل گیا۔ اس دو آئینہ نے تاریخ اسلام میں جو غرخی ڈرائے رچائے اس سے آنکھیں موند لینا عقل مندی نہیں۔ مٹی خود کشی کے مترادف ہے۔

حضرت فاروق اعظم رضی اللہ تعالیٰ عنہ کی شہادت، حضرت عثمان غنی رضی اللہ تعالیٰ عنہ کے خلاف ہنگامہ آرائی، خود حضرت علی کرم اللہ تعالیٰ وجہہ کے لئے مشکلات پیدا کرنا اور انہیں مجبور کر دینا کہ وہ دارالخلافہ کوفہ بدل لیں، پھر واقعہ کربلا کی ہولناکیاں، اس کے بعد سلطنت بنو امیہ، سلطنت بنو عباس، سلطنت مغلیہ اور برعظیم ہند و پاک میں ٹیپو شہید کے خلاف بدھ رچانا حتیٰ کہ پاکستان کو دو لخت کرنا، آپ تلاش کریں تو یہ ماتھے ہر جگہ آپ کو سرگرم عمل نظر آئے گا۔ ”قرآن نامکمل و مجروح کتاب ہے۔“ یہ ان کا بنیادی تصور و نظریہ ہے۔ اس کے بعد داعیانِ اتحاد جو ہر وقت شیعہ سنی بھائی بھائی کے نعرے لگاتے ہیں انہیں سوچنا چاہئے



رئیس الادارہ

حضرت مولانا عبید اللہ انور  
اہتمام

مجلس ادارت

محمد سعید الرحمن علوی

محمد ظہیر میر ایل بی

مولانا عبید اللہ انور خان کا سو پڑنگ پریس  
چھپا کر شیرازہ گیٹ لاہور سے شائع کیا

جلد ۲۹ • ۲۴ شوال المکرم • ۵ اگست • شمارہ ۵  
۱۴۰۳ھ • ۱۹۸۳ء

دفاتر

انجمن خدام الدین | خدام الدین مرکز  
بلڈنگ پہلی چوڑنگی | اندرون شیرانوالہ  
ناظم آباد کراچی | گیٹ ۱۰ لاہور

بدل اشتراک

سالانہ ۲۵/-  
ششماہی ۱۲/-  
سہ ماہی ۷/-  
دو روپے

ہدایہ

دو روپے



## خوش قسمت ہیں وہ لوگ

جو

## انسانیت کی بھلائی کے لیے اپنی جان قربان کرتے ہیں



خطبہ و ترتیب : اداریہ

جانشین شیخ المفیہ حضرت مولانا عبد اللہ النور مدظلہ العالی !

بعد از خطبہ مسنونہ :-

اعوذ باللہ من الشیطن الرجیم ، بسم اللہ

الرحمن الرحیم :-

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ۝

بزرگان محترم ! آج کی معروضات جمعہ کا عنوان ہے

کہ اپنی محبوب اور پسندیدہ چیز اللہ کے راستہ میں لٹائے

بغیر دنیا اور آخرت میں مسخر و نصیب نہیں ہو سکتی۔

ساری آسمانی کتب اور مصلحین نے انسانوں کی بھلائی

کے لیے اس دھرتی پر تن من دھن سب کچھ نثار

کرنے کی تعلیم دی۔ انسان کو اللہ تعالیٰ نے اپنا دست نگر

بنایا۔ انسان کو بہت ہی کمزور و ضعیف بنایا۔ خَلَقَ

الْإِنْسَانَ ضَعِيفًا۔ پھر انسان کو انسان کا محتاج بنایا۔

بچے کی ماں اگر اس کی دیکھ بھال اور پرورش نہ

کرے ، اسے سردی گرمی سے نہ بچائے ، اس کے دودھ

کا انتظام نہ کرے اور پھر اگر اس کو دودھ پلانے

کے بعد چارپائی پر ڈال دے اور اس کی نگہداشت نہ

کرے تو کون اس کو گرنے یا کتنے بلی کی چیرہ دستی

سے بچائے گا ؟

اللہ نے انسان کو کمزور پیدا کیا لیکن جب اس کو

دولت ایمان میسر آ جائے ، خدا سے اس کا تعلق بڑ جائے

تو اس سے پھر طاقت ور کوئی نہیں۔ یہی انسان خدا کا

خلیفہ اور نائب ہے ، خدا کا فرستادہ ہے۔

حضرت شاہ ولی اللہ محدث دہلوی فرماتے ہیں۔ کہ

کہ وہ کس رنج پر جا رہے ہیں۔۔۔۔۔ ہمارے یہاں ایک مرکزی دذیر نے جو شیعہ اقلیت کے

نمائندہ تھے تقسیم ملک کے بعد فوراً ہی یہ کہہ دیا تھا کہ ”اب یہاں سید عطاء اللہ شاہ بخاری کا

قرآن کوئی نہیں سنے گا“۔۔۔۔۔ راجہ حفص علی ، سکندر مرزا ، قزلباش اور کچی خاں کا کردار کوئی ڈھکا

چھپا نہیں۔۔۔۔۔ اور اس موجودہ مقدس و مسعود دور میں اسلام آباد اور اس کے بعد کراچی میں

اس اقلیت کا کردار ، آخر یاروں کو کیوں نظر نہیں آتا ؟ پڑوسی ملک ایران میں خمینی صاحب کے انقلاب

کے بعد سعودی عرب سے لے کر پاکستان تک کے خلاف جو اس حکومت کا رویہ ہے وہ خود وہاں سنی

اقلیت ( جبکہ واقفان حال اقلیت مانتے نہیں ) کے خلاف جو جانبداری ہے۔ ان سب حقائق کے

علی الرغم حکومت ، سماءین اور دانشوران بے تنگ و نام کی ٹرائڈ خانی اپنی روایات ، اپنے عقائد اپنے

علم کلام اور اپنی تاریخ سے نادانیت کی بین دلیل ہے۔۔۔۔۔ کبھی تو یہاں نصاب دینیات

علیحدہ ہوتا ہے ، کبھی حدود و تقریرات پر دینی کا بیج بویا جاتا ہے ، کبھی زکوٰۃ و عشر پر ہنگامے ہوتے

ہیں۔ اس کے بعد بھی وہ ہمارے بھائی ہیں۔۔۔۔۔ اور ہمارے قابل احترام ماؤں کے خلاف زبان درازی

کریں ، وہ ہمارے امام و قائد اور رسول رحمت کی صاحبزادیوں کا انکار کریں ، وہ ہمارے شافع

روز مشر کی تربیت یافتہ جماعت کے خلاف ہر بدزبانی کریں وہ پھر ہمارے بھائی ہیں۔۔۔۔۔ یارو !

اللہ سے ڈرو۔۔۔۔۔ مفتی جعفر حسین کے اس اندر بوجہ کے بعد بھی تمہاری آنکھیں کھلیں گی یا نہیں ؟

تمہیں کب ہوش آئے گا۔ اور تمہارا مرا ہوا احساس اور دینی ہوتی غیرت کب جاگے گی۔۔۔۔۔ حکومتیں

اور وہ بھی ایسی جیسی حکومت ہمارے کندھوں پر سوار ہے۔ ان کی ضرورتیں ہوتی ہیں وہ ہر محدود رہبر

اور ہر بے دین و رسوائے زمانہ کو گلے لگا لیتی ہیں۔۔۔۔۔ لیکن وہ لوگ جو ایک طرف اپنے

آپ کو سنی برادری کا بلا شرکت غیرے ٹھیکیدار سمجھتے ہیں انہیں کیا پڑی کہ وہ محرم میں سبیلیں

لگائے اور مجلسیں بپا کرتے ہیں کیا یہ اہتمام اس لئے ہوتا ہے کہ یہ لوگ ہماری بنائے ہوئی

سبیلیں سے پانی پی پی کر ہمارے ہی بزرگوں۔۔۔۔۔ جن سے عقیدت و محبت قرآن کا تقاضا

اور رسول کا حکم ہے۔۔۔۔۔ کو کر سیں ؟

ہم سچی بات ہے ممنون ہیں مفتی جعفر حسین کے کہ اس نے لگی پٹی رکھے بغیر صاف صاف بتا

کہہ دی۔۔۔۔۔ اب گیند برادران اہلسنت کی جیب میں ہے کہ ان کا ردّ عمل کیا ہوتا ہے

اور ان کی مری ہوتی غیرت کیونکر ، کس طرح اور کب جاگتی ہے ؟۔۔۔۔۔ اگر اب بھی ہماری

آنکھیں نہ کھلیں ، اب بھی ہوش نہ آیا ، اب بھی بیدار نہ ہوئے تو حالات کی گردش ہمیں

حرف غلط کی طرح مٹا دے گی کیونکہ بے غیرت و بے حیثیت کا دنیا میں کوئی مقام نہیں ہوتا اور

وہ حرف غلط کی طرح مٹ جاتے ہیں۔۔۔۔۔ سیدو ! جاگو ، ہوش یں آؤ ، غیرت ملی کا مظاہرہ کرو ، نبی ،

اصحاب نبی ، اہلبیت نبوی ( ازواج مطہرات ) اور اولاد دینی کی عزت و توقیر کو اپنے ایمان کا حصہ بنا کہ ہر اس

طبقہ اور گروہ سے الگ ہو جاؤ جو ان کا نہیں۔

اللہ تعالیٰ ہمیں غیرت ملی سے نوازے اور کامیاب فرمائے۔

اللہ تعالیٰ اپنی قدرت کاملہ سے اس جہان کو چلا سکتے

تھے۔ جس طرح اللہ نے اس جہان کو بغیر وسیلہ کے پیدا

کیا ، بغیر ذریعہ کے پیدا کیا۔ آپ موم سے ، پتھر سے ،

مٹی سے بُت بنا سکتے ہیں۔ کسی نہ کسی انسان کا ڈھانچہ تیار

کر سکتے ہیں۔ آپ لوہے سے جس طرح چاہیں چھڑیاں ،

کانٹے ، چاقو بنا سکتے ہیں ، اس کو توڑ دوڑا کر آپ چاہیں

تلواریں ، ڈھالیں اور جہاز۔ ہوائی اور بحری ہر قسم کے تیار

کرنے پر قادر ہیں۔ یہ بھی تخلیق ہے۔ لیکن اللہ کی ذات

وہ ہے جو پہلے مادہ کسی چیز کا ، پھر اس کی شکل و

صورت ، پھر اس کے خواص ، پھر اس کو جنم اور پھر

اس کو موت دیتی ہے۔

ہم اگر کوئی چیز بناتے ہیں تو پہلے مٹی موجود ہوتی ہے

اس سے پختہ اینٹیں تیار کی جاتی ہیں پھر عمارت ، اسی

طرح پہلے لکڑی موجود ہوتی ہے۔ اس کو تراش خراش کر

میز ، کرسیاں ، دروازے ، کھڑکیاں اور ہر قسم کا فرنیچر

بنا سکتے ہیں۔ لیکن اللہ کی ذات جب کسی کو بناتی ہے

تو پہلے اس چیز کا مادہ تیار ہوتا ہے۔ پہلے مٹی ، لکڑی ،

پتھر خدا نے پیدا کیا۔

آپ پھول کو دیکھیں۔ ہم اس کی مثل پھول تو بنا

سکتے ہیں لیکن اس میں جو قدرتی رنگت اور خوبصورتی ہے

بھینٹی بھینٹی خوشبو ہے۔ ہم وہ رنگت اور خوشبو بنانے پر

قدرت نہیں رکھتے۔ ہم اس کو رنگ دیں گے تو مصنوعی

ہوگا۔ لیکن اللہ تعالیٰ تو پانی ، مٹی ، حرارت اور ہوا کے

امتزاج سے یہ چیزیں اس میں پیدا فرماتے ہیں۔ اب یہ



مصنوعی کا فذمی پھول مختلف بیماریوں یا دواؤں کے لیے استعمال تو نہیں ہو سکتا جس طرح قدرتی پھول استعمال ہو سکتا ہے۔

یہ فرق ہے ہماری مصنوعی خلقت اور خداوند تعالیٰ کی خالقیت حقیقیہ کا۔ یہ بات تو انسانی تصور میں بھی نہیں آ سکتی کہ انسان کی بنائی ہوئی چیز خدا کی بنائی ہوئی چیز کا مقابلہ کر سکتی ہے۔ اسی طرح ایک مصنوعی آنکھ انسان کی بنائی ہوئی ہے اور ایک خدا کی۔ اسی طرح آج دنیا میں مصنوعی دل انسان بناتا ہے اور ایک خدا نے دل بنایا ہے۔ گویا جتنا فرق آسمانوں اور زمین میں ہے۔ اس سے بھی وسیع و عریض فرق ہماری بنائی ہوئی چیزوں اور خدا کی خالقیت میں ہے۔ اس سے اندازہ ہو جاتا ہے کہ انسان کتنا محتاج ہے، کتنا بے بس ہے۔ اس محتاجی اور بے بسی کی وجہ سے ہی انسان کو مدنی الطبع کہا جاتا ہے یعنی ہل چل کر رہنے والی مخلوق۔ اور انسان کا مادہ ہی اُس ہے۔ آپس میں محبت و انس سے رہنے والی مخلوق۔ آپس کے تعاون اور اشتراک کے بغیر زندہ رہ ہی نہیں سکتا۔

آپ دیکھتے ہیں کہ بعض جانور خوراک درندے ایک دوسرے کو پھاڑ کھانے والے ہوتے ہیں۔ بعض جانور ایسے بھی ہیں جو اپنے ہی بچوں کو کھا جاتے ہیں۔ سانپ اپنے ہی بچوں کو کھا جاتا ہے۔ بڑی مچھلیاں چھوٹی مچھلیوں کو کھا جاتی ہیں۔ لیکن جو انسان ہے وہ ان چیزوں کو ہی کھائے گا جو حلال ہیں اور جو لوگ غیر مہذب ہیں وہ خنزیر، کتے، بلیاں بھی کھائیں تو ان کی بات نہیں۔ البتہ وہ لوگ کتے، بلیاں اور خنزیر کھانے کے باوجود اپنی اولاد کو نہیں کھائیں گے خواہ کتے ہی غیر مہذب اور ناشائستہ کیوں نہ ہوں۔

ناشائستہ حرکات، بُرے اخلاق، ماحول کو گناہوں اور معصیت کی آلودگیوں سے پاک کرنے اور انسان کو یہ بتانے کہ اللہ تعالیٰ نے انسان کو کیوں پیدا کیا۔ اللہ تعالیٰ نے انبیاء علیہم السلام کی بعثت کا سلسلہ شروع فرمایا اور انبیاء علیہم السلام نے یہ بتایا کہ اس دنیا میں انسان کو بھیجنے کی غرض کیا ہے؟ کیا اس دنیا میں ہی ہمیشہ رہنا ہے یا اس دنیا سے کوچ کرنا ہے۔ اور ایسے جہان میں جانا ہے

جہاں اس دنیا کی کوتاہیوں یا کارہائے نمایاں جو اس نے انجام دیے ان کی جزا و سزا اسے ملنی ہے۔

تمام انبیاء علیہم السلام کی تعلیمات سے یہ بات ثابت ہے کہ اس جہان نے ایک دن تباہ ہونا ہے۔ جس طرح انسان کو اللہ عدم سے وجود میں لایا اسی طرح اس جہان کو بھی بنایا۔ اور انسان کو جس طرح اس دنیا سے ملنا ہے اسی طرح اس جہان نے بھی تباہ و برباد ہونا ہے۔ باقی اور ہمیشہ رہنے والی صرف اللہ کی ذات ہے۔

وَيَبْقَى وَجْهُ رَبِّكَ ذُو الْجَلَالِ وَالْإِكْرَامِ۔ اسی طرح اللہ کی ذات پر ایمان لانا سارے انبیاء علیہم السلام کی تعلیمات کا گہ لباب ہے۔ خدا کی ذات پر اگر ایمان ہے تو یقیناً پھر قیامت پر، اس جہان کی خالقیت پر، مجازات پر بھی ایمان لانا ضروری ہے۔ ایمان کے بعد اعمال اور اخلاق کی اصلاح ہے۔ اس لیے دنیا میں جتنے بھی انبیاء، ریفارمر اور مصلحین تشریف لائے۔ وہ ایمان کے بعد اخلاق و اعمال سے بحث کرتے ہیں۔ اخلاق کی فہرست نہایت طویل ہے۔ اس میں حقوق اللہ، حقوق والدین، چھوٹے بڑے کے حقوق، پردوسی کے حقوق، بیمار کے حقوق، عزیز و اقارب کے حقوق وغیرہ سب آ جاتے ہیں۔ اس لیے اگر ہمارے اخلاق اچھے ہوتے، اعمال بہتر ہوتے تو آخرت میں بہتر اجر ملے گا، رذیل اور بُرے ہوتے تو جزا بھی اٹناک ہوگی۔ اسی کو حضرت شاہ ولی اللہ محدث دہلوی کہتے ہیں کہ جو بھی آپ نیک یا بد عمل کرے اسے اس عالم مثال میں اس کی تصویر بن رہی ہے۔ اچھے اعمال کی اچھی صورت اور بُرے اعمال کی سانپ بچھو کی مانند بُری صورت بن رہی ہے جو اسے وہاں کاٹیں گے، ڈسیں گے جیسے ایک شخص کو اللہ نے مال دیا۔ اب اس مال کو اللہ کے راستے میں غریب، مساکین، یتیم، میاؤں، یتیم اور ضعیف و نادار لوگوں پر خرچ کرنے کی بجائے وہ انسان اس پر سانپ کی طرح کنڈل مار کر بیٹھ جاتے، اللہ کے راستے میں اس کو خرچ نہ کرے۔ یہ بنک بلیس، یہ سونے چاندیاں اور مال و دولت جو لوگ چھپا چھپا کر رکھتے ہیں ان کی صورت عالم مثال میں سانپ اور بچھو کی ہوگی۔ یہی مال و دولت گننے سانپ اور بچھو کی شکل میں اس کی گردن کا قیامت کے

دن مار ہوں گے۔ آواز یہی سنائی دے گی اَنَا مَا لَكَ، اَنَا كُنْتُك۔ میں غیر نہیں تیرا ہی۔ مال اور خزانہ ہوں۔ جسے تو نے جمع کر کے دنیا میں رکھا تھا۔

اسی طرح دنیا میں جو دھاندلیاں، بے ایمانیاں، ظلم و جور اور زیادتیاں کسی نے کی ہیں۔ تو قیامت میں دودھ کا دودھ اور پانی کا پانی ہو جائے گا۔ وہاں اللہ کے حضور انسان کو ہی انسانوں کے حق چُکاتے پڑیں گے۔ وہاں اپنے نیک اعمال دوسروں کو دے کر ہی چھٹکارا حاصل کرے گا۔ یہ مال و دولت تو وہاں کسی کام کا نہیں کہ وہاں رشوت دے کر نجات پا جائے۔ اس لیے اس دنیا میں جو اعمال کئے ان کو دنیا میں ہی سمیٹ لیں، ان کا محاسبہ کریں، حقوق اللہ اور حقوق العباد کو پورا کریں۔ کیونکہ وہاں قیامت کو تو ہو سکتا ہے اللہ تعالیٰ اپنی رحمت سے اپنا حق معاف کر دے لیکن حقوق العباد تو کسی صورت میں معاف نہیں ہوں گے۔ شہید کے سب گناہ معاف لیکن حقوق العباد اس کو بھی ادا کرنا پڑیں گے۔

اس لیے ہمارے اوپر یہ بات لازم ہے کہ ہم کسی انسان کا حق ضائع نہ کریں بلکہ ان کی اصلاح اور بھلائی کا زیادہ سے زیادہ خیال رکھیں۔ انسانیت کی بھلائی کے لیے اپنی زندگی وقف کر دیں۔ جو کچھ مال و دولت اللہ نے عطا فرمایا ہے اس کو اللہ کے راستے میں دینی امور پر خرچ کریں۔ غریب و مساکین میں تقسیم کریں۔ صحابہ کرامؓ اور مصلحین امت کی مثالیں ہمارے سامنے ہیں۔ حضرت عثمان غنیؓ جن کو اللہ تعالیٰ نے بے انداز دولت عطا کی تھی، ہر طرح کی نعمتوں سے نوازا تھا۔ دولت دنیا سے کئی گنا زیادہ دولت ایمان نصیب فرمائی تھی۔ اس لیے اپنی دولت کو چھپا کر تحریاں نہیں بھریں۔ بلکہ اللہ کے راستے میں انسانوں کی فلاح و بہبود کے لیے اس کو ٹٹاتے رہے۔ اگر ملٹھے پانی کیلے کنویں کی مسلمانوں کو ضرورت پڑتی ہے تو اپنی گرہ سے رقم ادا کرتے ہیں۔ اگر جنگ کے موقع پر چندہ کی ضرورت پڑتی ہے تو تین تین سواونٹ لے لے پھندے غلے سے اللہ کے راستے میں مسلمانوں کے لیے حضورؐ کی خدمت میں پیش کر دیتے ہیں۔ لیکن شہادت کے وقت حالت یہ ہے کہ صرف دو اونٹیاں گھر میں بچ جاتی ہیں باقی تمام سرمایہ راو خدا میں پھاڑ کر چکے تھے۔ درحقیقت

وہ نفس کے غنی تھے۔ جیسا کہ حضورؐ سے ارشاد فرمایا کہ اَلْغَنَى غَنَى الْمُنْفُسِ۔ اصل غنا تو نفس کا غنی ہونا ہے مال و دولت کی کوئی حیثیت نہیں یہ تو آئی جاتی چیز ہے آج ہے کل نہیں۔ دنیا میں کتنے ہی قارون آئے لیکن نہ آج وہ ہیں نہ ان کا مال و دولت، یہ نہیں کہ وہ مرٹ گئے اور مال و دولت باقی رہ گیا بلکہ صفحہ ہستی پر اُن میں سے کسی کا نشان نہیں ہے۔

غور تھا، نو دھتی، ہٹو بچو کی تھی صدا اور آج تم سے کیا کہوں لحد کا بھی پتہ نہیں اور جس طرح مال و دولت اور سرمایہ دھلتی چھاؤں ہے اسی طرح اقتدار بھی ہمیشہ باقی نہیں رہتا۔ اقتدار بھی ایک نہ ایک دن ہاتھ سے نکل جاتا ہے۔ دنیا میں بڑے بڑے فرعون، ظالم اور باجبروت حکمران آئے۔ لیکن نہ آج وہ خود زندہ ہیں نہ ان کا اقتدار باقی ہے۔ کبھی ہمارے ملک میں سکندر مرزا اور ایوب خاں صدر تھے تو کبھی یحییٰ خان۔ لیکن ان کا دور حکومت اور انجام بھی آپ نے دیکھ لیا۔ آج مجھو صاحب برسر اقتدار ہیں تو ان کا بھی انجام آپ دیکھ لیں گے۔

آج جن کے پاس مال و دولت ہے، سرمایہ ہے، امارت و اقتدار ہے، انہیں ان چیزوں پر گھمنڈ ہے، ناز ہے۔ اس لیے وہ بڑے تکبر سے، غرور اور فخر سے اکڑ کر چلتے ہیں۔ گویا زمین و آسمان انہوں نے اپنے اختیار میں کر لیے۔ اور آسمان زمین کے خزانے ان کے قبضہ میں ہیں۔ یہ نظام کائنات انہی سے چل رہا ہے اور وہ اس کے بلا شرکت غیرے مالک ہیں۔ حالانکہ جب اچانک پیغام اجل آئے گا، موت کا فرشتہ سامنے ہو گا۔ تو پھر سارا مال و دولت، سرمایہ و اقتدار غرور و تکبر کسی کام نہ آئے گا سب یہاں ہی دھرا رہ جائے گا۔

خوش قسمت ہیں وہ لوگ جو انسانیت کی بھلائی کے لیے اپنی جان، مال، اولاد، اپنی قوتوں اور صلاحیتوں کو قربان کرتے ہیں۔ کسی کو اللہ نے علم دیا ہے، کسی کو مال و ثروت سے نوازا ہے، کسی کو اقتدار عطا کیا ہے، کوئی ڈاکٹر ہے، انجینئر ہے اور کسی کو اللہ نے کوئی اور فن اور ہنر دیا ہے، ساتھ ہی ایمان کی دولت سے نوازا ہے۔ اب اگر یہ انسان



# نظم جماعت اور امارت شرعیہ



احقر کا یہ مقالہ مرکزی انجمن خدام القرآن کے سالانہ چھ روزہ محاضرات قرآن کے آخری اجلاس میں احقر کے عدم موجودگی کے سبب حافظ محمد عاکف صاحب نے پڑھ کر سنایا۔ افادہ عام کے غرض سے پیش خدمت ہے۔ (علوی)

بر عظیم پاک و ہند کے پھلے  
المناک دور میں مسلمانوں کی عظمت رفتہ  
کی بحالی کے ضمن میں جو کوششیں ہوئیں  
ان میں سے بعض کا تعلق ۱۸۵۷ء سے  
پہلے سے ہے اور بعض کا تعلق ۱۸۵۷ء  
کے بعد سے ۱۸۵۷ء ہمارے بڑے نام سی مسلم  
مغل حکومت بھی دم توڑ کر رہ گئی۔  
غازی اورنگ زیب عالمگیر مرحوم  
سے لے کر ۱۸۵۷ء کے دور میں مختلف  
رہنماؤں نے مسلمانوں کی حکومت کے  
محفوظ کے لئے اپنے طور پر کوشش کی  
جبکہ اس دوران ایک تحریک ایسی بھی  
نظر آتی ہے جس کا مقصد محض مسلمان قوم  
کا غلبہ نہ تھا بلکہ ان کے پیش نظر  
فی الحقیقت ایک عادلانہ اسلامی حکومت  
کا قیام تھا جس کا سربراہ نہ قیصر ہو نہ  
آمر، نہ جمہوریت کی آرٹیں اوامر دین کو  
غارت کرنے والا ہو بلکہ وہ حقیقی معنوں  
میں الذین ان مکناہم فی الارض اللہ

کا مصداق ہو۔ یہ تحریک جس کا میں  
نے اشارہ کیا اس سے میری مراد وہ  
تحریک جہاد ہے جس کے فکری ناکدور رہنا  
تو حضرت الامام الشاہ عبدالعزیز محدث  
دہلوی رحمہ اللہ تعالیٰ تھے تو جہادی قائد  
حضرت الامیر السید احمد بریلوی قدس سرہ  
اور ان کے جو مردان خدا مست  
نظر آتے ہیں ان میں خاندانہ دلی اللہ  
کے فرزند عزیز مولانا محمد اسماعیل شہید  
دہلوی اور مولانا عبدالحی بلٹھانوی کے  
ساتھ ساتھ علمائے صادق پور کی پوری  
کھیپ موجود ہے۔

اس تحریک نے گو کہ بالا کوٹ  
میں وقتی طور پر دم توڑ دیا لیکن یہ کہنا  
کہ یہ تحریک سرے سے ختم ہو گئی،  
صحیح نہ ہوگا بلکہ وقت پر یہ ثابت کیا  
جاسکتا ہے کہ آئندہ چل کر غرضی تحریکیں  
انہیں ان کے پس منظر میں اسی عہد رفتہ  
کی چنگاریاں تھیں خود ۱۸۵۷ء کے  
جریں معظم نجات خان مرحوم اسی سلسلہ

کے فروغ کے جیسا کہ ۱۸۵۷ء کے ہیرو  
کی فاضل مصنفہ سیدائیں فاطمہ بریلوی  
کی تحقیق ہے۔

۱۸۵۷ء کے بعد بالکل ایک نیا دور  
شروع ہوتا ہے اور یہ بات یقین کے  
درجہ میں کہی جاسکتی ہے کہ غاصب  
انگریزی قوت اس سال کو اپنی مکمل فتح  
کا سال سمجھتی تھی اور اس کا خیال تھا کہ  
اب یہاں میرے اقتدار کو چیلنج کرنے  
والا کوئی نہیں ہوگا لیکن میدان جہاد میں  
وقتی طور پر شکست کھانے والے لوگ  
تعلیم کے میدان میں جیت گئے اور اس  
طرح انہوں نے اپنی منتشر قوتوں کو منظم  
کرنا شروع کر دیا۔

ایک شکست خوردہ قوم جو اپنا  
سب کچھ کھو چکی تھی اسے مقصد رفیع و بلند  
کے لئے متحد کرنا اور اس کے قوی  
پر زور دہی و انجھال کے موجود اثرات  
کو دور کرنا جتنا مشکل کام ہے اس کا  
عام آدمی اندازہ نہیں کر سکتا۔ اس لئے

کون سا کارنامہ انجام دیا ہے  
سودا خوار عشق میں تیریں سے کو کہیں  
بازی اگر چہ لے نہ سکا سر تو دے سکا  
کس منہ سے اپنے آپ کو کتا بے عشق باز  
اور سیاہ! تجھ سے تو یہ بھی نہ ہو سکا  
عرض یہ کہ رہا تھا کہ خوش قسمت ہیں وہ لوگ جو دوسرے  
کے لیے تن من و دھن سب کچھ قربان کرتے ہیں۔ اگر کسی کو  
اللہ تعالیٰ نے اقتدار دیا ہے وہ اس کو اللہ کی رحمت  
سمجھے، رہایا کی خدمت کرے، ان کے چین، سکھ اور آرام  
کا خیال کرے، تاکہ قیامت میں خود بھی چین پائے۔ اور اگر  
اقتدار سے غلط فائدہ اٹھائے۔ رہایا کو امن کے بجائے اپنے  
ستم اور ظلم کا نشانہ بنائے۔ قتل و غارت گری کا بازار گرم  
کرے۔ لوگوں کو بھوٹے مقدمات میں ملوث کرے جیسا آج  
ہمارے ملک میں جو رہا ہے تو پھر اللہ کی بے آواز لاشیں  
کا انتظار کرو کہ ظالموں سے پھر قیامت ایسا بدلہ لیتی ہے  
کہ سب چوکری بھول جاتی ہے۔

اس ملک میں جن لوگوں نے ظلم و ستم کا سینہ سپر ہو کر  
مقابلہ کیا، انسانیت کو موجودہ حکمران طبقہ کے جو درجہ سے  
نجات دینے کی کوشش میں اپنے خون سے زمین کو لالہ زار  
بنا گئے وہ ہمارے لیے سرمایہ افتخار ہیں۔ آج شیخس الدین  
شہید اور سید میر احمد شاہ شہید کی راہ پر چلن ہماری عین  
سعادت ہے کہ ان لوگوں کی قربانی نیک مقاصد کے لیے تھی۔  
لیکن اس کے ساتھ ہی ارباب اقتدار بھی اپنے رویہ پر غور  
کریں، اپنا دامن انسانیت کے خون سے تر نہ کریں، اپنے  
گرمیاں میں جھانک کر دیکھیں کہ وہ کس ڈگر پر چل رہے  
ہیں، اقتدار ہمیشہ ان کے ساتھ نہیں رہے گا۔ قیامت کو  
تو اقتدار صرف اللہ کے پاس ہوگا اور وہ ایک ایک لمحہ  
اور ایک ایک حرکت کا حساب لے گا۔ اس لیے آپ ابھی  
سے اپنی روش تبدیل کر لیں۔ بے گناہوں کے خون سے اور  
زیادہ اپنے ہاتھ نہ رنگیں۔

اللہ سے دعا ہے کہ اللہ ہمیں اپنے حقوق کی ادائیگی اور  
انسانیت کی خیر خواہی اور بھلائی کی زیادہ سے زیادہ توفیق عطا  
کرے اور ہمیں سب کچھ اپنے راستہ میں قربان کرنے کا جذبہ نصیب  
فرمائے۔ آمین! واخود دعوانا ان الحمد للہ رب العلمین۔

اپنی ان قوتوں اور صلاحیتوں کو انسانیت کی خیر و بہتری کے  
کے لیے وقف کر دیں۔ تو یہ انبیاء علیہم السلام کی تعلیمات کے  
عین مطابق ہے۔ جس طرح میدان جنگ میں کا فوں کے ہاتھوں  
کو قوی انسان شہادت حاصل کرتا ہے یا مظلومی کی حالت میں  
مارا جاتا ہے۔ اسی طرح ایک شخص انسانیت کی بھلائی کے لیے  
اپنی جان قربان کر دیتا ہے تو اس سے بڑھ کر اور کون سی  
خوش قسمتی ہے۔

آپ نے اخبارات میں ڈاکٹر متین صاحب صدیقی کی موت  
کے بارے میں پڑھا ہوگا کہ انسانیت کی خدمت کرتے ہوئے  
ایک انسان کی جان بچانے کے لیے وہ اپنی زندگی سے بھی  
باجتہ دھو بیٹھے۔ ان کا خدمت خلق کا یہ جذبہ اور دولہ  
قابل ستائش اور دوسروں کے لیے سبق ہے۔ اگر سارے لوگ  
یہی جوش و خروش، اسی قسم کا دولہ اور جذبہ اور یہی تڑپ  
اور سوز انسانیت کی خدمت کے لیے اپنے اندر پیدا کر لیں۔  
تو معاشرے کی اصلاح خود بخود ہو جائے گی۔ اسی طرح انبیاء  
علیہم السلام اور مصلحین امت دنیا میں انسانیت کو بام عروج  
پر پہنچانے کے لئے آتے ہیں۔ ان کے پیش نظر یہی بات ہوتی  
ہے کہ انسان ایک معاشرہ میں تبدیل ہو جائیں۔ سب ایک  
ہی رنگ میں رنگے جائیں۔ اس راستہ میں ان کو طرح طرح کے  
مصائب، جھیلنے، طرح طرح کی مشقتیں اٹھانی اور طرح طرح  
کی مشکلات کا سامنا کرنا پڑتا ہے لیکن وہ اس راہ میں ان  
سب باتوں کو خذہ پیشانی سے برداشت کرتے ہیں۔

سید احمد شہید، شاہ اسماعیل شہید اور ان کے رفقاء کے  
حالات پر نظر ڈالیے کہ دہلی سے مجاہدین کا قافلہ چلتا ہے۔  
راستہ میں سنگلاخ پتھر پلے زمین، ندی نالے اور ہر طرح کے  
نشیب و فراز سے گزر کر بالا کوٹ پہنچتے ہیں اور انسانیت  
کو انگریز اور سکھوں کے مظالم سے نجات دلانے کے لیے  
خود اپنی جان قربان کر دیتے ہیں۔ یہ علیحدہ بات ہے کہ  
انگریز کے راتب پر پلنے والے، انگریز کے دسترخوان سے  
بڈیاں چوس کر ان کے اشاروں پر دم ہلانے والے آج بھی  
ان کو "شہید" کی بجائے "قتیل" کہتے ہیں۔ اور آج بھی ان  
کی زبانیں ان مجاہدین کو کافر کہنے اور گالیاں بکھنے میں  
بے باک ہیں لیکن ان سے کوئی پوچھے تم نے کون سا تیر مارا  
کون سی قربانی دی۔ تم نے مسلمانوں کو کافر بنانے کے علاوہ



اس میدان میں اُس دور کی قیادت کو جتنی صبر آزمائش کرنا پڑی، آج کی عاقبت کو شش دنیا کے پاس اُس کو تولنے کا کوئی پیمانہ نہیں۔ انیسویں صدی کے باقی سال ایسے تھے کہ ان میں عیسائی مشنریوں کی یلغار کو روک کر امت کے عقائد کا تحفظ اور تعلیمی اعتبار سے اپنے بے داغ ماضی سے رشتہ جوڑنا ہی سب سے اہم کام تھا اور بیسویں صدی شروع ہونے ہی حرکت و عمل کے لئے نئی منصوبہ بندی شروع ہو گئی جس میں ایک واضح عنوان "جمعیت الانصار" کا قیام ہے جس کی فکری قیادت شیخ الہند مولانا محمود حسن سرہتی، چند سالوں میں اس جمعیت کے زیر اہتمام مراد آباد وغیرہ میں جو جلسے منعقد ہوئے اور جس طرح ہندوستان کی منتشر مسلم آبادی آپس میں جڑنا شروع ہوئی اس کا رد عمل وائس رائل لاج کے اندر محسوس ہوا اور نئے سرے سے فتنہ سامانی شروع ہو گئی۔ اسی دوران مسجد کانپور کا حادثہ پیش آیا، طرابلس و بلقان کے خونچاں واقعات نے پوری ملت کو خستہ جاں کر دیا اور پھر ریشمی رومال کے حوالہ سے پورے ہندوستان کے قائدین اور کارکنوں کی گرفتاری نے اس خطہ ارضی کو سراپا احتجاج بنا دیا۔ تا آنکہ جنگ عظیم اول نے ساری بساط الٹ دی اور خلافت ترکیہ کے پلیٹ فام کی زبوں حالی کا سنگین مددہ ارباب نظر کو برداشت

کرنا پڑا۔ ان حوادث سے ارباب دانش کو جب ذرا سی فرصت ملی تو انہوں نے ترجیح کے طور پر سب سے پہلے مسلمان قوم کی وحدت و اجتماعیت اور شعائر دین کے معاملہ میں اس کے احساسات کو بیدار کرنے کی راہیں تلاش کرنا شروع کیں خدا گنتی بات یہ ہے کہ اس سلسلہ میں جو ہاتھ سب سے زیادہ متحرک نظر آتا ہے وہ مولانا ابوالکلام آزاد مرحوم کا ہے جس کی مکمل و بھرپور سرپرستی شیخ الہند مولانا محمود حسن فرما رہے تھے اور شیخ الہند کے حوالہ سے جمعیت علماء ہند کا سواد اعظم ان کی پشت پناہی کر رہا تھا۔ یہ حضرات قرآن و سنت کے نمائندہ و ترجمان ہونے کی جہت سے اس بات سے خوب اچھی طرح واقف تھے کہ مسلم قوم کی بدظنی، انتشار اور عدم وحدت کن مصائب کا باعث بنتی ہے اور پھر اپنے فرائض کے حوالہ سے اس انتشار کو ختم کر کے رشتہ انسلاک کا اہتمام بھی انہی کی ذمہ داری تھی۔ افسوس کہ اس مبارک اسٹیج میں امت مسلمہ اور بالخصوص علماء کو ایک شدید دھچکا لگا۔ اور وہ تھا مولانا محمود حسن کا حادثہ وفات۔

حضرات، اس تمہید کے بعد میں بالکل آمادہ تھا کہ مقاصد و مطالب کا سفر شروع کروں لیکن اچانک انگلیں حادثہ کی بادنہ میرے قدم روک دئے۔ آپ کی اس جمعیت کا گذشتہ اجلاس مجمع علماء ہند کے جس بزرگ و محترم بزرگ کی رہنمائی و صدارت میں منعقد ہوا تھا آج وہ ہم میں نظر نہیں آتا اور اس کی موجودگی کی بیکتوں سے محروم ہو گئے ہیں، میرا اشارہ حضرت مولانا محمود حسن کی ذات گرامی کی جانب ہے اور میں یقین کرتا ہوں کہ آج آپ میں سے ہر فرد کو ان کی یاد و عورت غم دے رہی ہوگی ان کی وفات بلاشبہ ایک قومی ماتم ہے اور سب کو ان کی یاد کی عزت میں چند لمحوں کیلئے رُک جانا چاہیے حضرات مولانا مرحوم ہندوستان کے گذشتہ دور کے علماء کی آخری یادگار تھے ان کی زندگی اس زمانہ حرمان و فقدان میں علماء حق کے اوصاف و خصائص کا بہترین نمونہ تھی اُن کا آخری زمانہ جن اعمال حقہ میں بسر ہوا وہ علماء ہند کی تاریخ میں ہمیشہ یادگار رہیں گے۔ ستر برس کی عمر میں جبکہ اُن کا فدا اُن کے دل کی طرح اللہ کے آگے جھک چکا تھا عین جوارِ حرم میں گرفتار کئے گئے اور کال نین سال تک جزیو مائٹا میں نظر بند رہے یہ مصیبت انہیں صرف اس لئے برشت کرنا پڑی کہ اسلام و ملت اسلام کی

نباہی و بربادی پر ان کا خدا پرست دل صبر نہ کر سکا اور انہوں نے اعدائے حق کی مہضات و ابھو کی تسلیم و اطاعت سے مردانہ وار انکار کر دیا۔ فی الحقیقت انہوں نے علماء حق و سلف کی سنت زندہ کر دی اور علماء ہند کے لئے اپنی سنت حسنہ یادگار چھوڑ گئے وہ اگرچہ اب ہم میں موجود نہیں ہیں لیکن اُن کی طرح عمل موجود ہے اور اس کے لئے جسم کی طرح موت نہیں۔

(خطبہ صدارت ۱۸ مطبوعہ اسلام آباد)  
مولانا آزاد شیخ الہند سے کس درجہ متاثر تھے اس لئے یہ سطور جو ابھی آپ نے سماعت فرمائیں کافی ہیں لیکن میں ذرا سی دیر کے لئے آپ کو ماہنامہ میثاق کے شمارہ مارچ ۱۹۲۰ء کے حوالہ سے وہ نوٹ بھی سننا چاہتا ہوں جو مولانا کی تفسیر ترجمان القرآن میں سورہ توبہ آیت ۲۹ کے ضمن میں لکھا گیا ہے:-  
اس حدیث مبارکہ کے مطابق نبی مکرم علیہ السلام کے سفر تنوک کے موقع پر جدن نفیس نامی منافق سردار نے بطائف الحیل اجازت لے کر مدینہ میں رہنا چاہا اس کا تذکرہ اس آیت میں ہے کہ اُذْنِ لِي وَلَا تَفْتَنِي مَحْجَ اجازت دے دیں اور فتنہ میں مبتلا نہ کریں۔ مولانا کا بے باک لیکن محتاط قلم حرکت میں آتا ہے اور لکھتا ہے:-  
غور کرو گے تو نفاق کی خبیثت

آج بڑے بڑے مدعیان علم و شخصیت میں بولتی نظر آئے گی جھوٹی دینداری اور وہی پرہیزگاری نے سنی و عزم کی تمام راہیں ان پر بند کر دی ہیں اور وہ ساعی ہیں کہ امت پر بھی بند کر دیں۔ ۱۹۱۲ء کی بات ہے مجھے خیال ہوا کہ ہندوستان کے علماء و مشائخ کو عزائم و مقاصد پر توجہ دلاؤں لیکن ہے چند اصحاب رشد و عمل نکل آئیں چنانچہ میں نے اس کی کوشش کی لیکن ایک تنہا شخصیت کو متثنیٰ کر دینے کے بعد سب کا متفقہ جواب یہی تھا کہ یہ دعوت ایک فتنہ ہے اُذْنِ لِي وَلَا تَفْتَنِي۔ یہ مستثنیٰ شخصیت مولانا محمود حسن دیوبندی کی تھی جواب رحمت الہی کے جوار میں پہنچ چکی ہے۔

بہر طور علماء ربانین بالخصوص مولانا آزاد نے اس طرف جو توجہ کی اس کا سبب بڑا واضح تھا انہوں نے اسی خطبہ صدارت میں جس کا ذکر اوپر ہوا، مسلمانوں کی اس خطہ میں دس کروڑ سے زائد آبادی کو ایک ایسی بھڑکانام دیا جو ہندوستان کی آبادیوں میں بھڑکی ہوئی ہے، ایک ایسا گلہ جس کا کوئی چرواہا نہیں اور پھر زور دے کر کہا:  
یقیناً ایک حیات غیر شرعی جو یقیناً جاہلی ہے جس میں پوری اقلیم جلا ہو گئی ہے۔  
انہوں نے ایک اعلان کے ذریعہ جو نوجویری طور پر سارے ہندوستان میں

پھیلا دیا گیا مسلمان قوم کی مصیبت، و نامزدی کا بنیادی سبب نظم جماعت کے فقدان کو بتلایا اور واضح کیا کہ کسی آمر و نافذ شرع اور کسی صاحب امر و سلطان دفاع کے بغیر یہ سیاہ رات ختم نہ ہوگی۔ وہ خطبہ صدارت میں فرماتے ہیں کہ حیات انفرادی کے بجائے حیات اجتماعی کو جب تک اپنایا نہ جائے گا۔ اس وقت تک بات نہ بنے گی۔ ان کے نزدیک یہی اصل و اساس کا تھی اور تمام مقاصد اصلاح اور مصالح انقلاب کا نفاذ و ظہور اسی کے قیام و وجود پر موقوف تھا۔

ان احساسات و جذبات کی بنیاد قرآن و سنت کا وہ ٹکڑا ہوا ذوق تھا جو اللہ تعالیٰ نے ان پر حال کار کو ودیعت فرمایا تھا۔ ان کا کہنا یہ تھا اور بالکل بجا کہ:-  
• اسلام نے مسلمانوں کے تمام اعمال حیات کے لئے بنیادی حقیقت یہ قرار دی ہے کہ وہ متفرق، فردی اور الگ الگ نہ ہوں بلکہ مجتمع، متحد اور کنفس واحد ہوں۔  
• قرآن و سنت میں وحدت و اجتماع پر زور دیا گیا ہے اور کفر و شرک کے بعد تفرقہ و تشنیت سے سب سے زیادہ روکا گیا ہے۔  
• عقیدہ توحید سے لے کر تمام عبادات و اعمال تک یہی حقیقت مرکزیہ جلوہ طرازی کر رہی ہے۔  
• اور علیحدہ بالجماعت و السمع والطاعة، نیز علیحدہ



بالجماعة فان الشيطان مع  
الغذ وهو من الاثنين ائمة،  
اور امرکم بخمس بالجماعة،  
والسمع والطاعة والهجرة  
والجهاد في سبيل الله وغيره ارشاد  
نبوی اتنے واضح تھے کہ ان سے  
صرف نظر کرنا ناممکن نہ تھا۔

اور جو حضرات یہ کہتے تھے کہ  
آج ہماری حکومت نہیں ہے ہم پنجاب  
استبداد کا نشانہ ہیں نظم جماعت اور  
امارت شرعیہ کی بات عجیب سی لگتی  
ہے، انہیں مولانا ماضی کی طرف لے  
جاتے ہیں اور یاد دلاتے ہیں کہ جو  
فتنہ آج یورپ سے اٹھا ہے چھٹی صدی  
ہجری میں بسینہ ہی فتنہ بلاد تاتار و چین  
سے اٹھا تھا تمام بلاد شرقیہ اسلامیہ کا  
اس وقت بھی یہی حال تھا جو آج ہے  
لیکن:

اس عہد کے علماء نے پہلا کام  
یہ کیا کہ جن بلاد پر تاتاریوں کا قبضہ  
و استیلا ہو گیا تھا وہاں تنظیم  
جماعت اور قیام شرع کے لئے  
ولاۃ مسلمین کے نصب و تقرر  
کا حکم دیا۔.....

شیخ الاسلام ابن تیمیہ رحمۃ اللہ تعالیٰ  
نے انہیں بلاد محکومہ تاتار کے لئے فتویٰ  
دیا کہ وہاں کے مسلمانوں کو ایذا اس  
کفر پر قانع نہیں ہونا چاہئے اور ایک  
لمحہ بھی بیکری امام کے بر نہیں کرنا چاہئے  
یا تو وہاں سے ہجرت کر جائیں اور یا  
ایک امیر نصب کر کے اپنے فرائض شرعیہ

انجام دیں۔ (خطبہ ص ۱۲)  
چنانچہ ۹ دسمبر ۱۹۲۱ء کو اس سلسلہ  
میں سب کمیٹی کا جلسہ بدایوں میں منعقد  
ہوا جس میں مولانا مفتی محمد کفایت اللہ،  
مولانا محمد قاضی الہ آبادی، مولانا عبد المجید  
بدایونی، مولانا محمد سجاد بہاری، مولانا عبد کلیم  
صدیقی، مولانا سبحان اللہ اور مولانا  
مفتی حسن پانڈپوری کے ساتھ ساتھ علامہ  
سید سلیمان ندوی، حکیم اجل خان وغیرہ  
بھی خصوصی دعوت پر شریک ہوئے۔  
اس کمیٹی نے امیر الشریعت فی الہند کے  
فرائض و اختیارات سے متعلق ایک  
رپورٹ مرتب کر دی جبکہ ابوالحسن عباد  
رحمہ اللہ تعالیٰ نے نظام نامہ مرتب کر کے  
پیش کر دیا۔ یہ تمام تفصیلات قومی ادارہ  
برائے تحقیق تاریخ و ثقافت اسلام آباد  
کی مرتبہ کتاب جمعیتہ علماء ہند کی جلد اول  
میں "ضمیمہ ب" کے طور پر موجود ہیں۔

جہاں تک منصب امامت کے  
خصائص کا تعلق تھا مولانا آزاد مرحوم  
مسئلہ خلافت وغیرہ میں بڑی وضاحت  
سے اس کو ذکر کر چکے تھے۔ ایک  
انتباس ملاحظہ فرمائیں:

ایک صاحب نظر و اجتہاد دماغ  
کی ضرورت ہے جس کا قلب کتاب  
سنت کے غوامض سے معمور ہو  
وہ اصول شرعیہ کو مسلمانان ہند کی  
موجودہ حالت پر..... ایک  
ایک لمحے کے اندر متغیر نہ ہو جانے  
والے حوادث جنگ و صلح پر ٹھیک  
ٹھیک منطبق کرنے اور پھر تمام مصالح

و مقاصد شرعیہ و ملیہ کے تحفظ و نوازش  
کے بعد فتویٰ شرع صادر کرتا رہے  
اور۔۔۔۔۔ آج ایک ایسے عازم  
امر کی ضرورت ہے جو وقت اور وقت  
کے سروسامان کو نہ دیکھے بلکہ وقت  
اپنے سارے سامانوں کے ساتھ  
اس کی راہ تک رہا ہو! مشکلیں  
اس کی راہ میں غبار و خاکستریں کر  
اڑ جائیں اور دشواریاں اس کے  
جولان قدم کے نیچے خس و خاشاک  
بن کر پس جائیں وہ وقت کا مخلوق  
بند ہو کہ وقت کے حکموں کی چاکری  
کرے وہ وقت کا خالق و مالک  
ہو اور زمانہ اس کی جنبش لب پر  
حرکت کرے۔ اگر انسان اس کی  
طرف سے گردن موڑ لیں تو وہ خدا  
کے فرشتوں کو بلا لے۔ اگر دنیا اس  
کا ساتھ نہ دے تو وہ آسمانوں کو  
اپنی رفاقت کے لئے نیچے اتار  
لے، اس کا علم نبوت سے  
ماخوذ ہو اس کا قدم منہاج نبوت  
پر استوار ہو اس کے قلب پر  
اللہ تعالیٰ حکمت رسالت کے تمام  
اسرار و غوامض اور معالجہ اقوام اور  
طبابت عہد و ایام کے تمام سرانثر  
و خفایا اس طرح کھول دے کہ وہ  
صرف ایک صحیفہ کتاب و سنت اپنے  
ہاتھ میں لے کر دنیا کی ساری مشکلوں  
کے مقابلے اور ارواح و قلوب کی  
ساری بیماریوں کی شفا کا اعلان کر  
دے۔ و ما ذالک علی اللہ بجزینہ

مولانا آزاد اور دوسرے حضرات  
کی تلاش "عازم و فانی" وقت کے سلسلے  
میں شیخ الہند مولانا محمود حسن پرنقی -  
شیخ الہند عظیم کی سب سے بڑی علمی  
تحریک یعنی تحریک دیوبند کے پہلے  
باقاعدہ شاگرد اور اس تحریک کے  
بانی و مؤسس مولانا محمد قاسم نانوتوی کے  
ساتھ وقت کے دیگر رجال کار مولانا رشید احمد  
نگوہی وغیرہ کے براہ راست فیض یافتہ  
تھے۔ انگریز کا عروج انہوں نے خود  
دیکھا تھا۔ اس نے علماء اور رؤسا  
کے ساتھ ساتھ عام مسلمانوں پر جو  
ستم ڈھائے تھے ان کا بچشم خود مشاہدہ  
کیا تھا اور مابقی حالات اپنے سامنے  
سے سنے تھے اپنے استاذ اکبر مولانا  
نانوتوی کی یادگار مدرسہ دیوبند کے  
وہ صدر مدرس تھے۔ حضرت الامام  
ابو حنیفہ رحمہ اللہ تعالیٰ کے بعد اتنی  
بڑی عظیم شخصیت بطور شاگرد انہی کی  
نظر آتی ہیں۔ مولانا سید حسین احمد مدنی،  
مولانا عبید اللہ سندھی، علامہ محمد انور شاہ،  
مولانا مفتی کفایت اللہ، مولانا منصور انصاری،  
مولانا شبیر احمد عثمانی، مولانا اثر علی تھانوی،  
مولانا احمد علی لاہوری، مولانا محمد صادق  
کراچی، مولانا عزیز گل اور مولانا مرتضیٰ حسن  
چاندپوری وغیرہ ذالک۔

پھر اس دور کی فعال اور مخلص  
مسلم قیادت مولانا ابوالکلام آزاد، مولانا  
حسرت موہانی، مولانا محمد علی جوہر، حکیم  
اجل خان، ڈاکٹر انصاری، نواب مشتاق حسین،  
وفار الملک وغیرہ سے نہ صرف ان کے

تعلقات تھے بلکہ یہ سب حضرات ان  
کو اپنا مرئی تسلیم کرتے۔ بانی الہ آباد،  
فرنگی محل، بدایوں اور امرتسر کے مختلف  
انفکرماء کرام ان کی قیادت پر پوری  
طرح مجتمع تھے۔ ۱۹۱۴ء میں مولانا آزاد  
نے مولانا سندھی کے توسط سے  
اور بعض حضرات سے خود مل کر جماعت  
طے کرنا چاہا لیکن شیخ الہند کے  
سفر حجاز اور جنگ عظیم اول کے سبب  
یہ کام کھٹائی میں پڑ گیا۔ اسارت مالٹا  
کے بعد شیخ الہند جلد وفات پا گئے۔  
نواب پھر ایک عازم و فانی وقت  
کی جستجو شروع ہوئی۔ شیخ الہند  
ان زندگی کے آخری ایام میں جبکہ وہ  
سفر وغیرہ سے بالکل معذور ہو کر بھی  
پالکی میں حیات اجتماعی کی غرض سے  
لکھنؤ، دہلی، علی گڑھ وغیرہ مارے مارے  
پھر رہے تھے۔ انہوں نے مولانا آزاد  
کی امارت کو علی وجہ البصیرت وقت  
کی ضرورت قرار دیا، فرنگی محل کے صاحب  
سجادہ مولانا عبد الباری بھی بالآخر راضی  
ہو گئے لیکن یہ المیہ ہے کہ مولانا معین الدین  
اجمیری نے مخالفانہ آواز اٹھائی۔ پھر  
بدایوں وغیرہ سے شیخ الاسلام کی  
آوازیں اٹھنے لگیں، ایسا شیخ الاسلام جو  
انگریز نامزد کرے اور مسلمانوں کے  
معاہلات معاشرتی کا فیصلہ کرے۔ گویا  
اسی عطار کے لونڈے سے دوا لینے  
کی تدبیر ہونے لگی جو حکمت کی بیماری کا  
یاعث بنا تھا۔ بدایونی کی آواز کو قوت  
سید سلیمان ندوی سے بھی ملی جو

مولانا آزاد کے رفیق قدیم اور جمعیتہ  
علماء ہند کے ابلا س کلکتہ ۱۹۲۶ء  
کے صدر بھی ہو چکے تھے۔ لیکن وہ  
فرنگی چھتری تلے شیخ الاسلام کی بات کر  
رہے تھے۔ شیخ الہند کا جو باقاعدہ حلقہ تھا  
وہ ہر طرح مولانا آزاد کو اہل پانا تھا۔  
چنانچہ مولانا مناظر احسن گیلانی کے ایک  
مکتوب سے پتہ چلتا ہے کہ مولانا سید  
محمد انور شاہ، مولانا شبیر احمد عثمانی اور مولانا  
حبیب الرحمن مہتمم دارالعلوم دیوبند سب  
مولانا کی امارت سے متفق تھے لیکن جیسا  
کہ عرض کیا گیا مولانا معین الدین اجمیری  
نے بہت ہنگامہ کیا حتیٰ کہ مولانا عبد الباری  
فرنگی محل پر اثر انداز ہو کر ان کی رائے  
تک تبدیل کر ڈالی اور ان کے زیر اثر  
ان کے مرید باصفا مولانا محمد علی جوہر  
بھی ابوالکلام سے ایسے الرجک ہوئے  
کہ الامان۔

میں بڑے دھی دل کے ساتھ یہ  
بات کہہ سکتا ہوں کہ اس ضمن میں  
جتنے لڑچکر کامیں نے مطالعہ کیا ہے،  
اس کے نتیجے میں سولے اس کے کہ  
ارباب علم کے معاہدہ جذبات اور  
حسد باہمی کو اس عظیم تجویز کی بربادی کا  
باعث قرار دوں اور کوئی بات میری  
سمجھ میں نہیں آتی۔

شیخ الہند نے شدید علالت  
کے دوران جمعیتہ علماء ہند کے دوسرے  
جلسہ ۱۹، ۲۰، ۲۱ نومبر ۱۹۲۶ء بمقام دہلی  
کی صدارت بھی فرمائی تھی اور خطبہ  
صدارت بھی ارشاد فرمایا تھا بقول مولانا



محمد میاں :

بیماری و نقاہت کے سبب تھوڑی دیر سیٹج پر بیٹھنا دشوار تھا۔ لیکن اس اجلاس کے اہم ترین ایجنڈا یعنی امیر الہند کے انتخاب کے سلسلے میں ان کے احساسات یہ تھے :

کہ بری چارپائی اٹھا کر جلسہ گاہ میں جاتی جاتے اور یہ کام کر لیا جاتے پہلا شخص جو بیعت کرے گا میں ہوں گا۔

(تاریخ امارت ص ۵۵)

لیکن اطباء اور معالجین نے اس مسئلہ کو ملتوی کر دیا تا کہ صحت بحال ہو جائے پھر قوم کی اجتماعی صحت بگڑتی ہی چلی گئی شیخ الہند اللہ کو پیارے ہو گئے اور بات اُلجھ کر رہ گئی شیخ الہند وہ بزرگ تھے جن کے متعلق اہل زبان و لہجہ والی افغانستان نے پارلیمنٹ میں کہا تھا کہ :

محمود حسن ایک نور ہے جس کی روشنی میں ہم بہت کچھ دیکھ سکتے ہیں۔

اور ترکی وزیر جمال پاشا نے جب مدینہ منورہ میں آپ سے ملاقات کی تو اس نے کہا :

ان مختصر سی ٹیلیوں میں کس قدر دین و سیاست بھری ہوئی ہے اس کا اندازہ کرنا آسان نہیں۔

جبکہ برطانوی حکومت کے نہایت ذمہ دار رکن سر جیمس گورنر بولی نے کہا : اگر محمود حسن کو جلا کر راکھ بھی کر دیا جائے تو اس کی راکھ

بھی انگریزوں سے کترا کر گزرے گی۔ اس وجود مبارک کا دنیا سے اٹھ جانا معمولی حادثہ نہ تھا۔ خشیث الہی کے سامنے ہر مسلمان کا سر تسلیم خم ہے اور اس پر نہ جھگڑا ہے نہ شکوہ بلکہ حدیث نبوی کے مطابق اس صدقہ عظیم پر آج بھی آتا لہذا وانا الیہ راجعون پڑھنا ضروری ہے لیکن جو بات سب سے زیادہ رنج و الم کا باعث ہے وہ ہے اس منصوبہ کا زیر و زبر ہونا جو اگر اصلی شکل میں سامنے آجائے تو بزرگ کا رنگ کچھ اور ہوتا اور آج ہندوستان کی سرزمین میں مسلمان کا وجود اور رادھر دانشوران بے رنگ و نام کے ہاتھوں اُن کا عقیدہ و دین معرض خطر میں ہوتا۔ مرکزی سطح پر جب نفع نہ اُبھر سکا تو مخلص حضرات نے اپنے اپنے مقام پر اس سلسلہ میں جہد و سعی شروع کر دی کیا عجب کہ یہی سلسلہ آگے چل کر نظم باہمی کا سبب بن جائے اس سلسلہ میں جہاں تک میری نظر پڑتی ہے دو صوبے ایسے ہیں جہاں کام کی ابتدا ہوئی یعنی بہار و اڑیسہ اور پنجاب۔ ان میں اولیت کا سہرا بہار و اڑیسہ کے سر ہے اور اس میں دراصل روح عمل کار فرما تھی مولانا ابوالحسن سجاد رحمہ اللہ تعالیٰ کی۔ جو ایک وقت میں جمعیت العلماء ہند کے ناظم عمومی رہے، ایسی خوبیوں اور کمالات کے لوگ کم ہی پیدا ہوتے ہیں۔ بقول مولانا عبد الماجد دریا بادی :

مولانا سجاد کی ذات وقت کی بہت مستقیم ہستیوں میں تھی علمائے عمل بھی، فکر و نظر کی رسائیوں کے لحاظ سے بھی، اخلاص و ایثار کی گہرائیوں کے لحاظ سے بھی۔ یہی مولانا سجاد بہار میں اس کا باعث بنے اور انہوں نے سوچا کہ ہم جتنا کچھ کر سکتے ہیں کر گزریں، ندوۃ العلماء کے بانی مولانا محمد علی مونگیری رحمہ اللہ تعالیٰ کے خلف الرشید مولانا حبیب الرحمن آج بھی وہاں نائب امیر شریعت کے فرائض سر انجام دے رہے ہیں۔ اور رعنائی سلسلہ کے ایک بزرگ مولانا عبدالصمد نے تاریخ امارت میں پھلوری شریعت (بہار) کے اجلاس تاریخ ۱۹۲۱ء کا ذکر کیا ہے جس میں ابتدائی تجویز پیش ہوئی پھر جون ۱۹۲۱ء میں صدائے علمائے کرام کا اجلاس مولانا آزاد کی صدارت میں منعقد ہوا۔ مولانا شاہ امیر شریعت اور مولانا سجاد نائب قرار پائے۔ ان تمام حضرات بالخصوص مولانا سجاد کو مولانا آزاد نے زبردست خراج تحسین پیش کیا اور سچ پوچھیں تو اس محنت کا سہرا مولانا سجاد کے سر پر پھر مولانا آزاد کے سر جنہوں نے راجی (بہار) کی نظربندی کے دوران ان حضرات سے رابطہ قائم کر کے ان کام کی بنیاد فراہم کی۔ میری معلومات کی حد تک تقسیم ملک تک بہار و اڑیسہ کے سوا کسی دوسری جگہ یہ نظم صوبائی سطح پر قائم نہ ہو سکا

بعض انفرادی واقعات اپنی جگہ بننا ہم نازہ معلومات کے بعد اب دوسرے صوبوں میں ایسی کوششیں بار آور ہونے لگی ہیں اور بہار میں تو الحمد للہ مسلمانوں کی اس معاملہ میں بے پناہ خدمت ہو رہی ہے۔ رادھر لاہور میں ۱۹۲۲ء میں مولانا احمد علی قدس سرہ کی انجمن خدام الدین کا سالانہ جلسہ ہوا تو اس میں پانصد سے زائد علماء کرام شریک تھے۔ ان میں علامہ انور شاہ، مولانا حبیب الرحمن دیوبند، مولانا شبیر احمد عثمانی، مولانا حسین علی داں بھیراں، مولانا محمد یوسف بنوری، مولانا ظفر علی خاں اور السید عطاء اللہ شاہ بخاری جیسے حضرات موجود تھے اس جلسہ کے موقع پر علامہ اقبال مرحوم نے غایت درجہ عقیدت مندی کے ساتھ علامہ انور شاہ کو اپنے گھر دعوت دی جسے شاہ صاحب نے قبول فرمایا اور پھر علامہ سے ان کے مسلسل تعلقات رہے بلکہ بعض وجوہ محدث کا شمیری علامہ کے حسن قرار پائے۔ اسی جلسہ کے موقع پر سر شقیع نے علامہ شبیر احمد عثمانی کی تقریر سن کر کہا کاش میری ماں نے مجھے اُس درس گاہ میں بغرض تعلیم بھیجا ہوتا جس میں مولانا عثمانی نے تعلیم حاصل کی ہے۔ بہر حال اس جلسہ کے موقع پر انہی ملی مقاصد کے لئے السید عطاء اللہ شاہ بخاری کو حضرت مولانا انور شاہ کی تحریک پر امیر شریعت قرار دیا گیا۔ اور پہلی بیعت شاہ صاحب سے خود کی۔ اس حلقہ کو قادیانی فرقہ سے بڑا

ہونا پڑا اور پورا پنجاب و کشمیر جو بوجہ قادیانیت کی زد میں تھا امیر شریعت اور ان کے رفقاء کے سبب بفضل اللہ اس فتنہ سے بچا جبکہ اصلاح عقائد و رسوم معاشرت و معاملات کا بھی وسیع پہانے پر کام ہوا جس کی تالیخ مزیں ہونا ضروری ہے۔ حضرات گرامی! اس طویل سح خراشی کی معافی چاہتے ہوئے آخر میں اتنی بات عرض کرنا ضروری ہے کہ آپ نے ملاحظہ فرمایا کہ مسلم معاشرہ کی شیرازی بڑی اجتماعیت اور نظم جماعت کتنی ضروری ہے؟ یہ ناز و روزہ کی طرح کا فرض بلکہ اس سے کہیں زیادہ اہم ذمہ داری ہے۔ لیکن یہ معاملہ جتنا اہم ہے اتنے ہی ہم اس سے غافل ہیں۔ ایک مسلم ملک میں مخصوص مقاصد کے لئے درجنوں پارٹیوں کا ہونا۔ پھر ہر پارٹی کے اندر دو دو تین تین شاخیں یہ اس امت کے لئے اتنا بڑا عذاب و ابتلا ہے جس کا وہ لوگ تو اندازہ کر سکیں گے۔ جن کی قرآن سنت پر کسی قدر نظر ہے۔ باقی جہاں تک عوام کا تعلق ہے وہ کما حقہ نہ اس کی اہمیت سے واقف اور نہ اس کے فقدان سے پیدا ہونے والے بڑے اثرات سے آگاہ۔ اور جیسا کہ میں نے کہا مخصوص مقاصد کے تحت پارٹی بازی اور وہ مقاصد بھی انتہائی گھٹیا۔ یہ بات کسی مسلم معاشرہ کو زیب نہیں دیتی۔ ایک مسلم معاشرہ میں حزب اللہ اور حزب الشیطان کے بعد کوئی تقسیم نہیں۔ مدارس و مسالک کی بنیاد

ہو یا کوئی دوسری بنیاد، اس پر امت کی تقسیم و نشنت اللہ تعالیٰ کے غضب کا موجب ہے جو آج مسلسل بے چینی و اضطراب کی شکل میں ہم پر مسلط ہے۔ اس لئے ضرورت ہے کہ ارباب دانش و نبیض اصحاب حوصلہ و ہمت اور قرآن و سنت کے غوامض و اسرار سے واقف حضرات ملت کی کشتی کو کنارے لگانے اور اس کو بھنور سے نکالنے کی تدبیر کریں، سر جوڑیں ایک "عازم و فاتح وقت" کی قیادت کو اپنا کر طاغوت کی ہر پسندیدہ و ناپسندیدہ شکل سے لڑ جائیں اور اس وقت تک چین سے نہ بیٹھیں جب تک یکون الدین کلہ للہ کی کیفیت پیدا نہ ہو جائے۔ مسلمان قوم تمام تر جدید مادی مادی وسائل سے لیس ہو لیکن اسے نفس مطمئنہ نصیب ہو وہ قلب غافل کی بجائے انابت و رجوع الی اللہ کی نعمت سے مالا مال ہو وہ باللیل اور بالنهار کی سرمدی حقیقت کو پا کر اس پر عامل ہو جائے تو اس کا سر بلند ہو سکتا ہے اس دنیا میں بھی اور آنے والی دنیا میں بھی۔ لیکن اس کے بنیادی شرط وحدت و نظم جماعت ہے کچ کلاہی گوشوں میں اسلام اور اسلامی افکار کی ترویج کی بات اپنے اندر جتنی حقیقت لئے ہوئے ہے اس سے مجھے کوئی سروکار نہیں کہ اُس سے ہر شخص واقف و آگاہ ہے۔ میرا پیغام صرف اتنا ہے کہ اعظام بحال اللہ کے قرآنی حکم پر عمل پیرا ہو کر حزب اللہ کی سنہری زنجیر میں پرویا جانا ہماری ضرورت

اور دیکھا یہ ہے کہ اس آوازہ حق پر کوئی کان دھرتا ہے



# حضرت شیخ سے میرا تعلق

اور

## حضرت کی تعلیمات

صوفی محمد اقبال ہوشیارپوری

حضرت الشیخ رحمہ اللہ تعالیٰ کے انتہائی عزیز خلیفہ اور دیارِ یورپ سے حضرت کے حکم سے علمِ اثنان دارالعلوم العربیۃ الاسلامیۃ ہولکب بریٹ انگلینڈ قائم کرنے والے حضرت مولانا یوسف متالا صاحب کے دارالعلوم سے شیخ کے قریبی صاحب تعلق اور خلیفہ صوفی محمد اقبال صاحب مہاجر مدنی کو ایک سوالنامہ ارسال کیا جس کے جواب کے ایک نقل ہمیں میسر آگئی۔ اسے یہ بڑی قیمتی باتیں سامنے آگئی ہیں اسے لیے بعد شکریہ پیش خدمت ہے۔ (ادارہ)

### سوالات

کے لیے کیا اسباب و محرکات پیش آئے؟

۱) بیعت بالثافہ ہوئے یا خط سے

۲) پہلی صورت میں بیعت کا واقعہ

۳) یا قصہ یاد ہو اور بیعت کے

۴) وقت حضرت نے کوئی خصوصی

۵) نصیحت فرمائی ہو تو تحریر فرمادیں

۶) اور خط سے بیعت کی صورت

۷) میں خط کی فوٹو کاپی یا نقل آسانی

۸) سے بھیج سکیں تو ضرور بھیجیں۔

۹) بیعت کے بعد اصلاح و تربیت

۱۰) کے سلسلہ میں حضرت سے جو

۱۱) خط و کتابت ہوئی ان مکاتیب

۱۲) میں سے جن مکاتیب کی اشاعت

۱۳) سالکان طریقت و تصوف کے لیے

۱۴) مفید ہو وہ مکاتیب یا ان کے

فرمادیں۔

۱) حضرت سے بیعت و اصلاحی

۲) تعلق کی کیا شکل ہوئی۔ کیا آپ

۳) حضرت شیخ نور اللہ مرقدہ

۴) سے بیعت ہونے سے قبل

۵) کسی اور سے وابستہ تھے یا براہ

۶) راست حضرت ہی سے ابتداء

۷) بیعت ہوئے۔ بہر صورت

۸) حضرت سے تعلق جوڑنے کا

۹) واقعہ تفصیلاً تحریر فرمادیں۔

۱۰) مختلف مشائخ میں سے آپ

۱۱) نے حضرت نور اللہ مرقدہ کو

۱۲) کیوں اور کیسے منتخب کیا اور

۱۳) ان کے دامنِ تربیت سے وابستگی

۱) مکمل اسم گرامی، پتہ، فون نمبر

۲) آپ کی تاریخ پیدائش، بچپن کی

۳) تعلیم و تربیت، اعلیٰ دینی تعلیم

۴) تعلیم سے فراغ، نکاح، اولاد

۵) دینی خدمت کا آغاز، موجودہ

۶) مشغلہ، اب تک کی آپ کی

۷) زندگی کے خصوصی و اہم احوال،

۸) مختصر طور پر تحریر فرمادیں۔

۹) آپ کے علاقہ کی مختصر دینی صورت

۱۰) حال۔

۱۱) آپ نے حضرت کو کس عمر

۱۲) سے جانا؟ سب سے پہلے حق

۱۳) کی نیابت کہاں اور کیسے ہوئی؟

۱۴) مفصل واقعہ کی صورت میں تحریر

اقتباسات نقل کر کے ارسال فرمادیں۔

۱) حضرت نور اللہ مرقدہ کے یہاں شہو

۲) تھا کہ جب حضرت کی طرف سے

۳) ڈانٹ پڑتی تھی، تو وہ خصوصی

۴) توجہات کا پیش خیمہ ہوتی تھی۔

۵) اس طرح کے واقعات آپ کے

۶) ساتھ پیش آتے ہوں یا آپ

۷) کے سامنے اور کسی کے ساتھ

۸) پیش آتے ہوں، تو اسے تحریر

۹) فرمادیں۔

۱۰) حضرت اقدس قدس سرہ کی

۱۱) طرف سے خصوصی خدام و متعلقی

۱۲) پر روحانی عطایا کے ساتھ مادی و

۱۳) مالی ہدایا کی بارش رہا کرتی تھی

۱۴) اس طرح کی خصوصی شفقتیں آپ کے

۱۵) ساتھ رہی ہوں تو اسے بھی تحریر

۱۶) فرمادیں۔

۱۷) حضرت اقدس نور اللہ مرقدہ کا

۱۸) اندازِ تربیت ہر شخص کے مزاج

۱۹) کے اعتبار سے ہر ایک سے

۲۰) ایک الگ نوعیت کا رہا؟ نیز

۲۱) حضرت سے تعلق قائم کرنے

۲۲) کے بعد معمولات میں زیادتی و

۲۳) ترقی کیسے ہوئی؟ آپ کے مولا

۲۴) کے سلسلہ میں حضرت کی طرف

۲۵) سے جو ہدایات زبانی یا بذریعہ

۲۶) خطوط آپ کو ملی ہوں ان سب

۲۷) احوال کو بسط کے ساتھ تحریر

۲۸) فرمادیں۔ بالخصوص اپنے حضرت

۲۹) سے امراضِ قلب کے علاج

۳۰

کے متعلق دریافت کیا ہو اور حضرت نے کوئی علاج تجویز فرمایا ہو اسے بھی ضرور نقل فرما کر ارسال فرمادیں۔

۱) حضرت کی طرف سے آپ کو

۲) خلافت کب اور کہاں عطا ہوئی

۳) اور اس موقع پر کوئی چیز حضرت

۴) نے بطور یادگار مرحمت فرمائی

۵) ہو یا کوئی خاص نصیحت فرمائی

۶) ہو تو اسے بھی تحریر فرمادیں۔

۷) اور اگر حضرت نور اللہ مرقدہ کی

۸) طرف سے خلافت تحریری ملی

۹) ہو تو اجازت نامہ کی نقل ارسال فرمادیں۔

۱۰) حضرت اقدس اپنے خلائق و مجاہدین

۱۱) کے بارے میں اس کے متمنی

۱۲) رہتے تھے کہ وہ حضرت کے

۱۳) یہاں آنے کے بجائے اپنی اپنی

۱۴) جگہ جم کر بیٹھیں اور کام میں لگیں

۱۵) اس سلسلہ میں آپ کو بھی خصوصی

۱۶) ہدایت فرمائی ہو تو اسے بھی

۱۷) تحریر فرمادیں۔

۱۸) حضرت نور اللہ مرقدہ کو تصنیف و

۱۹) تالیفی ذوق بہت زیادہ تھا۔

۲۰) اس سلسلہ میں کیا حضرت نے

۲۱) آپ کو کسی کتاب کی تالیف

۲۲) کا اپنی طرف سے حکم فرمایا یا

۲۳) حضرت نے آپ کے مشورہ طلب

۲۴) کرنے پر کسی تصنیف کی اجازت

۲۵) فرمائی ہو یا مسرت کا اظہار فرمایا

۲۶) ہو تو اس کی تفصیل تحریر فرمادیں۔

۲۷

کبھی مخصوص مواقع پر حضرت اپنے خصوصی احباب اور متوسلین کو اہل حق کی جماعتوں اور جمعیتوں کے ساتھ مل کر اہل باطل کی تحریکات و سازشوں کے خلاف کام کرنے کی طرف متوجہ فرمایا کرتے تھے۔ اس طرح کی کوئی ہدایت تحریری یا زبانی آپ کو ملی ہو تو ضرور تحریر فرمادیں۔

۱) حضرت کی خواہش اور تمنا تھی کہ

۲) حضرت کے خلیفہ تبیینی کام میں

۳) تعاون فرمائیں اور جگہ جگہ مدارس

۴) دینیہ و مکاتیب قرآنیہ قائم کریں

۵) اس سلسلہ میں کبھی آپ کو ہدایت

۶) فرمائی ہو تو اسے بھی تحریر فرمادیں۔

۷) مدارس عربیہ کے اسلاف کے نقش

۸) قدم پر چلنے اور صحیح ہنج پر طلبہ

۹) کی تربیت کرنے اور وقت کے

۱۰) مال میں امانت داری برتنے کی حق

۱۱) کے یہاں بہت تاکید رہا کرتی

۱۲) تھی، اگر آپ کو کچھ یاد ہو تو ضرور

۱۳) لکھیں۔

۱۴) حضرت کی مختلف ادائیہ بحالت

۱۵) عبادت و درس و تدریس و برہنہ

۱۶) خوان و برآمد میشت و در مجلس

۱۷) شب بعد عشاء نیز اکابر کے

۱۸) قصے و تفریحی فقرے و قصے و

۱۹) اشعار وغیرہ انور میں سے جن

۲۰) چیزوں کو آپ کے حافظہ اور قلم

۲۱) نے محفوظ رکھا ہو اسے وسعت

۲۲) ظریفی کے ساتھ بسط سے لکھیں

۲۳



تاکہ دیگر عشاق و مجاہدین بھی اس سے محفوظ و مستفید ہوں۔  
نوٹ : یہ چند امور بطور نمونہ ازخیر دارے ہم نے تحریر کیے ہیں۔ ان کے علاوہ مزید جو کچھ آپ تحریر فرمانا چاہیں ضرور لکھیں۔ بالخصوص حضرت نور اللہ مرقدہ کے دیگر خلفاء کے بحالات اوصاف عالیہ آپ کے علم میں ہوں تو اُسے بھی ضرور لکھیں۔

### جوابات

بسم اللہ الرحمن الرحیم

① محمد اقبال ابن ڈاکٹر خلیل الرحمن

مرحوم، ہوشیار پوری۔

پتہ : معرفت پوسٹ بکس ۱۱۹۶

مدینہ منورہ سعودی عرب

تاریخ پیدائش : ۱۹۲۶ء۔

② چونکہ ہمارا خاندان کوئی دینی اور

علمی نہیں ہے۔ ایک متوسط درجہ

کی دینداری ہے۔ جس کا وجہ سے

بچپن میں سرکاری سکول میں داخل

کیا گیا اور تیسری جماعت کے دوران

قرآن پاک ناظرہ پڑھانے کے لیے

حسب رواج مسجد میں ایک مکتب

کے سپرد ہوا۔ اتنا صاحب ایک

باخدا درویش صفت عالم باعمل حقوق

علامہ انور شاہ صاحب کشمیری قدس

سرہ کے شاگرد اور مرید حضرت مولانا

قاری محمد ابراہیم صاحب قدس سرہ

تھے۔ جو تعلیم کے ساتھ طلبہ میں

دینی جذبات و دینی تربیت کے بڑے حریف تھے۔ چھوٹے بچوں کو تعلیم میں تعلیم الاسلام سے لے کر اردو، فارسی، عربی کی ابتدائی تعلیم بھی دیتے اور اپنے عمل اور نصائح سے تربیت بھی فرماتے تھے۔ غالباً دو تین ماہ بعد والد مرحوم کی بیماری کی وجہ سے میں نے مسجد میں جانا چھوڑ دیا۔ جس پر گھر والوں نے کوئی توجہ نہیں کی کہ وہ مسجد میں بٹھلانے کی رسم پوری کر چکے تھے، کیونکہ میری سکول کی تعلیم کے متعلق کسی کو کوئی شکایت نہ تھی، بلکہ سکول کے معنی اور اچھے طلباء میں شمار تھا۔ اس لیے دینی تعلیم سے محرومی کو گوارا کر لیا گیا۔

اس کے تین سال بعد جبکہ چھٹی کلاس میں پڑھتا تھا، تو خود بخود قرآن پڑھنے اور دینی علم حاصل کرنے کا شوق ہوا اور بطور خود حضرت قاری صاحب کے پاس حاضر ہو کر پڑھنا شروع کیا۔ اب انہوں نے پوری توجہ فرمائی اور اردو کی دینی کتب بھی پڑھنے کے لیے دینا شروع کر دیں۔ جس سے مجھ پر دینی جذبات کا خوب غلبہ ہو گیا۔ حتیٰ کہ میٹرک پاس کرنے کے بعد آگے تعلیم حاصل کرنے سے انکار کر دیا۔ اور عالم دین بننے کے لیے حضرت مولانا علی میاں

صاحب کی خدمت میں مدوۃ العمار چلا گیا۔ حضرت قاری صاحب کی طرح حضرت مولانا علی میاں صاحب نے بہت ہی خصوصی توجہات سے نوازا اور مجھے بھی ان کے ساتھ عشق کے درجہ میں محبت ہو گئی۔ لیکن صحت پہلے سے کمزور تھی۔ وہاں چند ماہ کے اندر سخت بیمار ہو گیا۔ حضرت مولانا سے ابتدائی عربی کی کتابیں اور کچھ ترجمہ قرآن پاک اور ریاض الصالحین پڑھتا تھا کہ حضرت مولانا نے میرے اندر اعلیٰ دینی ماحول کی طلب پائی کہ مجھے دارالعلوم دیوبند چلے جانے کا مشورہ دیا۔ اور حضرت شیخ الفتح مولانا اعزاز علی صاحب کے نام اپنا سفارشی خط بھی دیا۔ جس نے حضرت مولانا صاحب قدس سرہ کو بہت متوجہ کر دیا، مگر بدقسمتی سے وہاں بھی بیمار ہی رہتا تھا۔ لورالوار اور کنز الدقائق تک پہنچا تھا کہ بار بار بیمار ہو جانے کی وجہ سے تعلیم کو ختم کرنا پڑا۔ اب اکابر کی اردو تصانیف کے پڑھنے کا مشغلہ رہا۔ خصوصاً حضرت تھانوی نور اللہ مرقدہ کی کتب خوب پڑھیں۔ اب تک نماز، روزے کے ایک عام آدمی کی طرح پوری زندگی گزر چکی۔ اب خانہ کا منتظر ہوں۔ اللہ تعالیٰ مغفرت اور جنتِ خاتمہ سے نوازدے۔ تیس سال کی عمر میں ایک عالم باعمل حضرت اقدس مدنی کے خادم حضرت

مولانا غلام فرید صاحب کی لڑکی سے نکاح بھی ہو گیا تھا۔ اولاد کوئی نہیں ہوئی۔

③ پاکستان بننے سے پہلے ہمارے وطن ہوشیار پور میں شیخ الاسلام حضرت مدنی، حضرت تھانوی، حضرت راپوری کے خصوصی متعلقین و مریدین کی بڑی جماعت تھی۔ جن کے باہم سیاسی اختلافات کے باوجود آپس میں بہت گہرا تعلق تھا ہی میرا شب و روز کا ماحول تھا۔ پاکستان بننے کے بعد یہ ماحول بھی ختم ہوا۔

④ ۵، ۴ سکول پڑھنے کے دوران چونکہ اکابرین کی کتب پڑھتا تھا۔ حضرت تھانوی سے بیعت کا شوق ہوا۔ مکاتبت مدنی، لیکن کم سنی کیوجہ سے حاضری کی نوبت نہیں آئی۔ کہ حضرت کا وصال ہو گیا۔ سکول پڑھنے ہی کے زمانہ میں حضرت اقدس راپوری جب ہوشیار پور تشریف لائے تو ان کی زیارت اور دو روز ان کی صحبت میں رہنا ہوا، لیکن بیعت کا شوق چونکہ حضرت تھانوی سے تھا اس لیے حضرت کے اجل خلفاء میں سے حضرت مولانا خیر محمد صاحب سے بیعت کر لی کہ وہ ہوشیار پور کے قریب ہی شہر جالندھر میں قیام فرما تھے۔ انہوں نے طالب علمی اور کم سنی کی وجہ سے کوئی ذکر و مشغلہ تو نہیں تعلیم کیا کچھ درود شریف اور باطنی اخلاقی

اصلاح کی نصیحت فرمائی۔ میں اس وقت غالباً بالغ بھی نہ ہوتا تھا اسی دوران رمضان المبارک میں میں اپنے قاری صاحب کے ساتھ مسجد میں مشغول تھا اور شمال ترمذی کا ترجمہ خصال نبوی کا مطالعہ کرتا تھا۔ کہ مجھے خواب میں حضرت اقدس شیخ قدس سرہ کی زیارت ہوئی۔ اور ان سے دودھ کا پینا بھی یاد پڑتا ہے۔ اس خواب کے بعد جبکہ شمال ترمذی میں باب مزاج البنی صلی اللہ علیہ وسلم آیا، تو ایک حدیث (جس میں "یا ابا عیمر افعل النیر" آتا ہے) کی شرح میں حضرت نے تحریر فرمایا:

اس حدیث

بندہ کے دل پر ان دو سطروں کا غیر معمولی اثر ہوا اور محسوس ہوا کہ یہ بات کسی عاشق صادق کے دل سے نکلی ہے۔ بندہ چونکہ بیعت سلوک کا مفقہ محبت و احسان ہی کا حصول سمجھتا تھا۔ اس لیے دل میں پختہ ارادہ ہو گیا کہ اس کتاب کے مصنف ہی کو اپنا آقا مرشد بنانا ہے۔ اور یہ شوق دل و دماغ پر اس قدر مسلط ہوا کہ پہلا بیعت ہونا یاد ہی نہ رہا، لیکن حضرت حکیم الامت تھانوی رحمہ اللہ

کی کتب کے مطالعہ سے اس بات کا خیال تھا کہ بیعت میں جلدی نہیں کرنی پہلے آمدورفت و تعلقات قائم کر کے مناسبت پائی جانے کے بعد ہی بیعت کروں گا۔ چنانچہ دیوبند کے زمانہ تعلیم میں کچھ عرصہ بغیر بیعت کے حضرت شیخ سے تعلق رہا۔ پھر ۱۹۴۵ء میں ایک روز حضرت اقدس سے بیعت کی درخواست کی۔ اس پر حضرت نے بہت حیرانی اور تعجب سے جواب دیا کہ اس بات کا مجھ سے کیا واسطہ۔ اس کے لیے میرے دو بزرگ حضرت شیخ الاسلام مدنی اور حضرت اقدس راپوری موجود ہیں۔ دیوبند تو تمہارا قیام ہے اور رائے پور بھی جاتے رہتے ہو۔ ایک چاند بے ایک سورج ہے۔ جس طرف تمہارا خیال ہو ضرور بیعت ہو جاؤ، مگر احقر نے کئی دن اصرار کے بعد جب یہ عرض کیا کہ مجھے حضرت ہی سے بیعت ہونا ہے۔ اگر حضرت کسی وجہ سے بیعت نہیں فرماتے تو بندہ کسی اور جگہ بیعت ہی نہیں ہوتا۔ اس پر حضرت نے استیادہ کرنے کا حکم فرمایا۔ بندہ تعمیل ارشاد کے بعد جب بیعت کے لیے حاضر ہوا، تو اس وقت نہایت ہشاشمیت اور ناقابل بیان خصوصی توجہ سے مدرسہ قدیم کی مسجد میں بیعت فرما کر ابتدائی معمولات مختصر تجویز فرما دیتے اور پھر حضرت کی طرف سے اور حضرت کے حکم و



ہدایت کے مطابق حضرت شیخ الاسلام اور حضرت راپوری نور اللہ مرقدہما کی خدمات میں اخذ فیض کا شرف حاصل ہوتا رہا۔ اور حضرت شیخ نور اللہ مرقدہ سے تعلق ان حضرات اور دیگر مشائخ کی خصوصی توجہات کا ذریعہ بنتا رہا۔ اب تو لکھتے ہوئے شرم آتی ہے۔ تقسیم ملک کے وقت بندہ جب نظام الدین سے پاکستان آ رہا تھا، تو حضرت جی مولانا محمد یوسف صاحب قدس سرہ نے بندہ کے ہمراہ پاکستانی تبلیغی احباب کو میری غیبت میں یہ ارشاد فرمایا تھا کہ ”دیکھو اس کا بہت خیال رکھنا۔ یہ تمام بزرگوں کا منظور نظر ہے۔ حضرت کی خدمت میں حاضری سے پہلے حضرت حکیم اللہ تھانویؒ کا تو وصال ہو چکا تھا۔ اس وقت حضرت اقدس بیعت کی درخواست کرنے والوں کو عموماً حضرت مدنی اور حضرت دے پوری ہی کی طرف رجوع کرنے کی ترغیب دیا کرتے، حالانکہ یہ دونوں حضرات سلسلہ کی مشائخ امدادیہ خلیفہ میں سے نہیں ہیں اور تبلیغ سے خصوصی شغف رکھنے والوں کو حضرت جی مولانا یوسف صاحب نور اللہ مرقدہ سے رجوع کا مشورہ دیتے۔ یہ جذبہ غیر خواہی اور اخلاص مشائخ زمانہ کے لیے قابل تقلید نمونہ ہے۔ حضرت کی پہلی ملاقات ۱۳۲۲ء

میں دوران قیام مدوہ ہوئی۔ اس وقت بندہ کی عمر تقریباً ائیس سال اور حضرت اقدس کی عمر مبارک تقریباً اڑتالیس برس کی تھی۔ بندہ لکھنؤ سے وطن جاتے ہوئے ایک روز کے لیے بغرض زیارت سہارنپور ٹھہرا تھا۔ حضرت مولانا علی میاں صاحب کا تعارفی خط بندہ کے پاس تھا۔ بندہ رات کو بے وقت پہنچا۔ اس لیے اپنے ایک واقع طالب علم کے پاس قیام کیا اور صبح بوقت چائے مع طالب علم ساتھی کے خدمت اقدس میں حاضر ہوا حضرت نے اس طالب علم کو ڈانٹا کہ تم نے میرے مہمان کو اتنی دیر سے کیوں ملایا؟ بندہ سے نظام پوچھا، عرض کیا کہ صرف ایک روز ٹھہرنے کی گنجائش ہے۔ صبح کی گاڑی سے گھر جانا ضروری ہے۔ حضرت نے ایک صاحب کے ساتھ مدرسہ، کتب خانہ وغیرہ سب دکھلایا اور کھانے، مجلس اور ملاقات کے اوقات بھی بتائیے دوسرے روز صبح ہی اپنے خادم خاص مولوی نصیر الدین صاحب مرحوم کو اہتمام سے حکم فرمایا کہ ان مولوی صاحب کو سب سے پہلے چلے سے فارغ کر دو، کیونکہ ان کی گاڑی کا وقت ہو رہا ہے۔ بندہ نے عرض کیا کہ ایک روز ٹھہرنے کا ارادہ کر لیا ہے۔ اس پر بڑے تجب سے استفسار فرمایا کہ کیا بات

پیش آگئی۔ ملاقات ہو گئی، مدرسہ دیکھ لیا۔ اب کیوں ٹھہر رہے ہو، جبکہ کل تو کہہ رہے تھے کہ ایک دن رہنا ہے۔ اس سے یہ نہ سمجھ لینا کہ یہ سہارنپور یہ مجھے یہاں سے بھگا رہا ہے۔ ٹھہرنے کی وجہ پوچھ رہا ہوں کہ اگر کوئی چیز وغیرہ خریدنا ہو تو میں حضور کی کوئی مدد کر سکوں۔ عرض کیا کہ اور کوئی کام نہیں ہے۔ یہ سنا ہے کہ بزرگوں کی صحبت میں اصلاح ہوتی ہے۔ اس لیے ایک دن اور ٹھہر رہا ہوں۔ ہنس کر فرمایا، واہ تم سمجھتے ہو کہ گھر جاتے ہوئے راستہ میں لگے ہاتھ اصلاح بھی کروانا جاؤں میں اس خدمت کے لیے بھی حاضر ہوں، مگر یہ کام چلتے چلاتے نہیں ہوتا۔ آج شوق سے ٹھہرو۔

(۷، ۸) بندہ حکیم اللہ حضرت تھانویؒ کی کتابیں کثرت سے پڑھ چکا تھا۔ جن کی روشنی میں زیادہ سے زیادہ طبعی مناسبت اور حضرت کی توجہ مبارک سے بے اختیار ہی محبت محسوس کر کے مشائخ وقت میں سے حضرت شیخ نور اللہ مرقدہ کو اپنا مربی و مرشد بنایا۔ حضرت میں منجند دیگر اوصاف کے بندہ کے اس وقت کے ناقص خیال میں ایک خصوصیت حضرت کی عمر شریف کا محفوظ ہونا بھی تھا۔ اس وقت خیال تھا کہ بہت بوڑھا شیخ کیا تربیت و نگرانی کر سکتا ہے۔ اس خیال کا غلط ہونا خود حضرت شیخ

کے بڑھاپے میں کام کرنے کو دیکھ کر ثابت ہو گیا۔

(۸) بیعت کے بعد ابتدائی معمولات پر عمل کے ساتھ بندہ کو حضرت کی صحبت میں زیادہ سے زیادہ رہنے اور دوری کی حالت میں حضرت کی کتب کا مطالعہ اور کثرت سے مکاتبت رہی، مگر اس مکاتبت میں بندہ کے اکثر اپنے عام حالات اور دعا اور توجہ کی درخواست ہوتی تھی۔ اصلاح باطن اور سلوک کے متعلق بہت کم سوالات ہوتے تھے۔ جن کا مختصر اور شافی جواب حضرت مرحمت فرما دیتے اور تصوف کی لائن کی کوئی بات اپنے حال سے اونچی یا غیر متعلق پوچھی، تو اس طرح کا جواب ہوتا تھا کہ ”یہاں تک تو ابھی میں بھی نہیں پہنچا۔“ معمولات کی پابندی کی اطلاع پر مسرت کا اظہار ہوتا اور سستی کی اطلاع پر تنبیہ ہوتی۔ اور کسی اچھے حال کے اظہار پر کبھی سکوت اور کبھی معمولی مسرت کا اظہار ہوتا اور بڑی اور مالوسی کے اظہار پر مسرت اور بہت افزائی کا مضمون ہوتا۔ حقوق کے ہاں معمولات اور ذکر کی پابندی اور اعمال کی نگرانی اور اہمیت تھی۔ معاملات اور اخلاق کے معاملہ میں سنت گرفت تھی، لیکن باطنی سطحی احوال کی کوئی خاص اہمیت نہ تھی۔ اصل تعلق ہاتھ اور محبت کے بڑھاپے میں کام کرنے کو دیکھ کر ثابت ہو گیا۔

کے احوال اور ذکر سے وابستگی پر زور تھا۔ ان سب باتوں کے متعلق تحریری ارشادات کم تھے۔ حضرت کے مختصر ذہانی فقرات اور چہرہ مبارک کے انداز سے جوابات ملتے اور فیض صحبت سے راہنمائی ہوتی۔ اس لیے ان جذبات کو یاد کر کے تحریر میں لانا بندہ کی موجودہ بیماری کی حالت میں بہت مشکل ہے تقسیم ملک سے قبل کے خطوط ہندوستان رہ گئے اور مدینہ پاک کے قیام سے قبل حضرت کے دست مبارک کے لکھے ہوئے خطوط بعض وجوہ سے میرے پاس محفوظ نہیں رہے۔ تلاش کرنے سے مل جائیں گے تو انشاء اللہ ارسال خدمت کروں گا۔

(۹) بندہ چونکہ کم سنی سے حاضری اور علم سے بے بہرہ اور کند ذہن بھی ہے اور حضرت کے مزاج مبارک میں نگرانی اور روک ٹوک اور ڈانٹ کی عادت نمایاں تھی۔ جیسا کہ انہوں نے مزاج، خوش طبعی اور غیروں سے تسامح کرنا یہ اوصاف بھی نمایاں تھے۔ جتنا جتنا بندہ کا تعلق بڑھتا گیا اور بندہ کی تالیف قلب کی ضرورت کم ہوتی گئی۔ حضرت کی طرف سے محاسبہ بھی بڑھتا گیا۔ اور آخری سالوں میں بندہ کی بیماریاں اور شاید کچھ محبت کی وجہ سے ابتداء کی طرح پھر تسامح اور ولذاتی کا معاملہ ہو گیا۔ اس لیے بار بار فرماتے

تھے کہ تمہیں ہر وقت اور ہر قسم کی بات کرنے کی اجازت ہے۔ تمہارے اوپر کوئی قانون نہیں۔ حتیٰ کہ میرے ایک عرفیہ کے جواب میں گرامی نامہ مورخہ ۱۹ نومبر ۱۹۸۳ء میں تحریر فرمایا اُسے پاگل کب تک میری ناراضگی سے ڈرتا رہے گا۔ تم ان لوگوں میں نہیں ہو جن سے ناراض ہوں۔ ”ڈانٹ کے واقعات یاد کر کے لکھنے کی اس وقت طاقت نہیں۔ چند واقعات پرانے لکھے ہوئے میرے رسالہ ”عبرت آموز واقعات“ سے نقل کر دیتا ہوں۔ اسی طرح نمونہ کے طور پر ایک واقعہ دوسرے بھائی کا یہاں لکھتا ہوں۔ ایک بار حضرت اقدس کے پرانے شاگرد اور تبلیغی جماعت کے کارکن جو ذکر و شغل کرتے تھے۔ رمضان کا چاند گزارنے گزارنے حجاز تشریف لائے تو حضرت کے حم شریف کے اوقات میں حضرت کے ساتھ رہنے کا ارشاد تھا۔ وہ صاحب پہلے ہی دن جب حضرت نفلوں میں مشغول تھے تبلیغی جماعت کے حلقے میں چلے گئے۔ واپس ہوئے تو حضرت نے حرم ہی میں ڈھبی آواز سے بہت زوردار ڈانٹ پلائی اور اس تبلیغی حلقہ میں جانے کو جس کا حضرت کو بہت ہی اہتمام ہوتا تھا اور اس کو بہت اونچا کام فرماتے تھے۔ سرگشت اور تفریح کے الفاظ سے تعبیر فرمایا۔ اس سنت ناراضگی کے واقعہ پر اس



صاحب اور ہم لوگوں کو بھی تعجب ہوا، لیکن حضرت کی عادت شریفہ معلوم تھی۔ اس لیے بندہ کو خوشی اور اُمید بھی ہوئی کہ اب اس پر حضرت کی خصوصی توجہ پڑے گی۔ کیونکہ اس ڈانٹ سے وہ خود منوجہ ہو گیا ہے۔ چنانچہ اس سفر میں ان کو اجازت بیعت عطا فرمائی۔

⑩ "اتباع سنت" ص ۷ سے نقل ہے کہ ایک مرتبہ حضرت اقدس کے پاس رقم آئی، تو حرم شریف میں بیٹھے ہوئے جبکہ تنہا بندہ ہی قریب بیٹھا ہوا تھا۔ پانچ ہزار ریال (پندرہ ہزار پاکستانی روپے) بندہ کو عنایت فرمائے۔ اس وقت بندہ بعض اسفار میں اخراجات کی وجہ سے کچھ مفروض تھا، مگر اللہ کے فضل سے اس قرض کا کسی کو علم نہیں تھا۔ حتیٰ کہ قرض دینے والے کو بھی علم نہ تھا۔ کیونکہ اس زمانہ میں میرے پاس بہت سے حضرات کی امانتیں رہتی تھیں جن میں سے خرچ کرنے کی مجھے اجازت امانت رکھنے والوں کی طرف سے ہوتی تھی۔ اس کے علاوہ کئی دفعہ بندہ کو بڑی بڑی رقمیں مرحمت فرماتے۔

⑪ اس کا جواب نمبر میں آگیا ہے۔ مختصر دو تین فقرے لکھ دیتا ہوں۔ "وساوس" کے متعلق عام طور پر جوب دیا کرتے تھے کہ عدم التفات ہی

اس کا علاج ہے۔ پرواہ نہ کرو۔ "زیا" کے متعلق شروع میں ایک دفعہ فرمایا کہ سب لوگوں کے دل تو اللہ کے ہاتھ میں ہیں۔ اگر وہ نہ چاہیں، تو دوسرا کیسے خوش ہو سکتا ہے، بلکہ اگر کیا کاری کو اللہ دوسرے پر ظاہر کر دے، تو الٹا ہی اثر ہوگا۔ اس کو سوچ کر نیت درست کر لیا کرو۔ بعد میں ایک دفعہ ایسا تحریر فرمایا کہ کیا وغیرہ کی فکر مت کرو۔ انشاء اللہ یہ سب باتیں ختم ہو جائیں گی۔ ذکر توجہ سے کیا کرو۔ جب جاہ و مال کے متعلق ایسا فرماتے کچھ بھی کرو مقدر میں کمی زیادتی نہیں ہوتی۔ ان چیزوں سے متعلق قصے سنانے کا بھی حضرت کا معمول تھا۔ (جاری)

## ضرورت رشتہ

میرا لڑکا قوم اعوان حافظ قرآن اور عالم ہے۔ خطابت و امامت کے فرائض انجام دینے کے ساتھ اپنے ذاتی مطب میں کام کرتا ہے۔ وہ ۲۲ سال کے لئے صحیح العقیدہ پابند صوم و صلوة، کنوارا مسلمان لڑکی کا رشتہ درکار ہے قوم کی پابندی نہیں پتہ ذیل پر رجوع فرمائیں۔ حافظ غلام شاہ معرفت ناسمی دواخانہ موضع فقیر تحصیل صادق آباد ضلع رحیم یار خان

بقیہ : سرکارِ مدینہ کے ....

روزہ اور زکوٰۃ لاتے لگا اور ایسے حال میں آئے لگا کہ اس شخص کو گالی دی ہوگی۔ اور اس پر تہمت لگائی ہوگی (مثلاً کسی کو حرام زادہ کہا ہوگا۔ اور اس کا مال کھایا ہوگا۔ اور اس کا خون بہایا ہوگا اور اس کو مارا ہوگا۔ پھر اللہ اس کو اس کی نیکیوں میں سے دے دے گا۔ پھر اگر اس کی نیکیاں ختم ہو جائیں گی اس سے پہلے جو اس پر حق ہیں وہ ادا کئے جائیں گے تو ان لوگوں کے گناہوں میں سے لئے جائیں گے۔ پھر اس پر ڈال دئے جائیں گے۔ پھر اسے آگ میں ڈال دیا جائیگا۔ فاعتبروا یا ادلی ابصار۔ دعا علیہا اتلا البلاغ۔

## مالانہ مجلس ذکر

انشاء اللہ تالے اخضر مسجد سن آباد لاہور میں زیر صدارت حضرت مولانا عبداللہ انور دامت برکاتہم ۵ اگست ۸۳ بروز اتوار بعد نماز مغرب منعقد ہوگی۔ دعوت عام ہے۔ (ناظم)

# اسلامی نظام کی ایک جھلک

از: شیخینے صابر

محمد مصطفیٰ خاتم النبیین، خاتم المصومین پر نازل فرمایا۔

۴۔ کتاب ہدای قرآن عظیم بنی نوع انسان کو زندگی بخش تعلیمات سے نوازتا ہے۔

ذکر للعالمین ہدی للمنتقین قرآن حکیم بنی نوع انسان کو.....

۱۔ یقینیات، ایمان و تقویٰ، دل ک صفائی اور پاکیزگی کی تعلیم دیتا ہے اور تشکیک، فکری انتشار دہنی آوارگی اور اخلاق باختگی سے نجات دلاتا ہے۔

۲۔ اللہ پرستی، الوہیت الہی اور اناسی الوہیت کی تلقین کرتا ہے اور انسانی الوہیت، شخصیت پرستی اور انا پرستی کے بتوں کو پاش پاش کرتا ہے۔

۳۔ توحید خالص اور اللہ وحدہ لا شریک کا پرچم بلند کرتا ہے اور رحمت، تنازع ارواح اور طول کو باطل قرار دیتا ہے۔

۴۔ شرف انسانی آزادی فکر و ضمیر، انسانی برابری، برادری اور آزادی کا سبق پڑھاتا ہے اور نسلی اور پیدائشی برتری اور بالا دستی کو خلافت حق قرار دیتا ہے۔

۵۔ اللہ نے قرآن کو رحمت حکمت اور نور ہدایت بنا کر سید الانبیاء

۶۔ اے کرمی نازی بعثت ان عظیم ناکجا در حجو باشی مقیم! در جہاں اسرار دین را فاش کن

۷۔ محشر شرع میں را فاش کن!

۸۔ ایمان و یقین، اتفاق و ارتقا اور اتحاد و جہاد پر عمل کرنے کی تلقین کرتا ہے اور قانون الہی اور امت محمدی میں تفریق و اختلاف، فرقہ پرستی اور فرقہ وارانہ نفرت کا انجام لازمی بتا رہا ہے۔

۹۔ اہل حلال و صرف خیر، زکوٰۃ و عشر، وراثت و قتل العفو اور مملکت اجتماع کفالت کا علم دیتا ہے اور معاشی اجار واری دولت و وسائل کے ارتکاز و احتکار اور سود کو حرام قرار دیتا ہے۔

۱۰۔ عدل احسان، امانت عداوت اور صلہ رحمی کی تلقین کرتا ہے اور خود غمی، زبردستی اور جرم و اختصار کو ممنوع قرار دیتا ہے۔

۵۔ تقویٰ معیار فضیلت اور خلافت منہاج النبوت کا نظام قائم کرتا ہے اور موروثی نسلی امامت کو خلافت مصلحت قرار دیتا ہے۔

۶۔ اطاعت قانون الہی، شوریٰ بنیم اور خلق اللہ کی خدمت کی راہ پر قائم کرتا ہے اور اطاعت ذریت اور ارتکاز اختیارات کو ممنوع قرار دیتا ہے۔

۷۔ ایمان و نیک عمل یوم الحساب، مکافات عمل اور جزا سزا کے عقیدہ کو حق الیقین قرار دیتا ہے اور ایمان و عمل کے بنیخات، طفیل اکابر و خلافت حق خوش فہمی قرار دیتا ہے۔

۸۔ ایمان و یقین، اتفاق و ارتقا اور اتحاد و جہاد پر عمل کرنے کی تلقین کرتا ہے اور قانون الہی اور امت محمدی میں تفریق و اختلاف، فرقہ پرستی اور فرقہ وارانہ نفرت کا انجام لازمی بتا رہا ہے۔

۹۔ اہل حلال و صرف خیر، زکوٰۃ و عشر، وراثت و قتل العفو اور مملکت اجتماع کفالت کا علم دیتا ہے اور معاشی اجار واری دولت و وسائل کے ارتکاز و احتکار اور سود کو حرام قرار دیتا ہے۔

۱۰۔ عدل احسان، امانت عداوت اور صلہ رحمی کی تلقین کرتا ہے اور خود غمی، زبردستی اور جرم و اختصار کو ممنوع قرار دیتا ہے۔

۱۱۔ اے کرمی نازی بعثت ان عظیم ناکجا در حجو باشی مقیم! در جہاں اسرار دین را فاش کن

۱۲۔ محشر شرع میں را فاش کن!

۱۳۔ ایمان و یقین، اتفاق و ارتقا اور اتحاد و جہاد پر عمل کرنے کی تلقین کرتا ہے اور قانون الہی اور امت محمدی میں تفریق و اختلاف، فرقہ پرستی اور فرقہ وارانہ نفرت کا انجام لازمی بتا رہا ہے۔

۱۴۔ اہل حلال و صرف خیر، زکوٰۃ و عشر، وراثت و قتل العفو اور مملکت اجتماع کفالت کا علم دیتا ہے اور معاشی اجار واری دولت و وسائل کے ارتکاز و احتکار اور سود کو حرام قرار دیتا ہے۔

۱۵۔ عدل احسان، امانت عداوت اور صلہ رحمی کی تلقین کرتا ہے اور خود غمی، زبردستی اور جرم و اختصار کو ممنوع قرار دیتا ہے۔

۱۶۔ اے کرمی نازی بعثت ان عظیم ناکجا در حجو باشی مقیم! در جہاں اسرار دین را فاش کن

۱۷۔ محشر شرع میں را فاش کن!

۱۸۔ ایمان و یقین، اتفاق و ارتقا اور اتحاد و جہاد پر عمل کرنے کی تلقین کرتا ہے اور قانون الہی اور امت محمدی میں تفریق و اختلاف، فرقہ پرستی اور فرقہ وارانہ نفرت کا انجام لازمی بتا رہا ہے۔



# مطبوعات انجمن خدام الدین لاہور

- \* مرد مومن ————— ۲۲/۵۰ روپے
- \* خطبات جمعہ ————— دس حصے ————— فی حصہ ۵/-
- \* مجالس ذکر حضرتؑ کی اصلاحی تقاریر کا قیمتی خزانہ ————— دس حصے ————— فی حصہ ۵/-
- \* اسلامی تعلیمات حضرت مولانا عبد اللہ انور کے خطبات و مواعظ کا قیمتی مجموعہ ————— ہدیہ ————— ۲۴/-
- \* ملفوظات طیبات حضرت لاہوریؒ کے ملفوظات کا دلاویز گلدستہ ————— ۱۰/۲۵
- \* گلدستہ صد احادیث نبویؐ ترجمہ و تشریح حضرت لاہوریؒ ————— ۱/-
- \* خلاصۃ المشکوۃ مشکوٰۃ کا خلاصہ حضرت لاہوریؒ کی محنت کا شاہکار ————— ۵/-
- \* اصل حقیقت مذہب حق کی سچی تصویر حضرت لاہوریؒ کے قلم سے ————— ۱/-
- \* مقصد قرآن از حضرت لاہوریؒ ————— ۱/-
- \* ضرورت القرآن از حضرت لاہوریؒ ————— ۱/-
- \* خدام الدین حضرت لاہوریؒ نمبر ————— ۲۵/-
- \* رسائل کا بیٹ دو جلد ————— فی جلد ۱۰/- روپے، یکمشت دونوں منگوائی پر ۱۸/-

ہر قسم کی دینی کتب منگوائیے، ڈاک خرچ بذمہ ادارہ ہوگا۔ آرڈر کے ساتھ نصف رقم پیشگی بذریعہ منی آرڈر ضرور بھیجیے

ناظم شعبہ نشر و اشاعت انجمن خدام الدین شیرانوالہ دروازہ، لاہور